

جي تو بيت پانين

مصنف:

اکرم حیدري

چاپو پهريون مئي 2025ع

چپائيندڙ: نول سندر پبليڪيشن مئي

چپيندڙ:

ٽائينگ اينڊ ڊزائيننگ سروس

معاذ احمد لاکو

ارڀنا

عظيم گھاڻيڪار، شاعر، بيمثل اديب فيض محمد

فيض حيدري جي نانءُ

هي ڪتاب، منهنجي دل، دماغ ۽ دعا جي ذات سان،

اُن املهه اديب جي نانءُ وقف آهي،

جنهن منهنجي سوچ کي سَوجھرو.

منهنجي لکت کي صحيح لاڙو.

۽ منهنجي روح کي صحيح رُخ ڏنو.

جي توبيت ڀانيان

جي توبيت ڀانيا، سي آيتون آهين،
نيو من لائين، پريان سندي پار ڏي.

جي توبيت سمجھيا، سي آيتون (روحاني هدايتون) آهن. اُهي من کي
وڃيو محبوب (ڌڻيءَ) جي طرف لڳائين.

سُر سھڻي،

مُرشد لطيف

فهرست

- ❖ پنهنجي پاران.....06
- ❖ مقالو: شاه ۽ قرآن.....08
- ❖ شاه پتائي ۽ ڏڪن سڪن جي سونمن.....19
- ❖ شاه پتائي ۽ عاشق عزازيل.....21
- ❖ شاه ۽ آخرت.....23
- ❖ (آهي ڪو ٻيو فهم) تي تنقيدي نظر.....23
- ❖ شاه جو شعر ۽ سائنسي تشريح.....27
- ❖ شاه جي بيت جي روحاني تشريح.....29
- ❖ پيغام پتائي، رڪاوٽ ۽ موجوده دؤر.....30
- ❖ شاه ۽ ڊيسي سيٽ.....32
- ❖ شاه ۽ تصوف.....34
- ❖ شاه پتائي ۽ وڻ ٽڻ وائي.....40
- ❖ ڇا پتائي هرفن مولا هو.....42
- ❖ پتائي ۽ حضرت محمد ص.....44
- ❖ شاه پتائي ۽ ترس طبيبن.....48

مصنف جو تعارف



نالو: محمد اڪرم

ولد: شمس الدين

پيدائش: 3 مارچ 1980

ذات: پنهور

تعليم: ايم اي، بي ايد

پيشو: پرائمري استاد

صنف: نثر، نظم

ادبي پورهيو: فرياد عورت (ڪهاڻيون) ۽ ڪليات فيض

حيدري جمع و ترتيب ڏنا آهن.

پسنديده اديب: سرتاج شعراء شاه عبداللطيف ڀٽائي، ڊاڪٽر

نبي بخش بلوچ ۽ فيض حيدري

جي توبيت پانيان

هن مختصر ڪتاب ۾ شاھ عبداللطيف ڀٽائي جي چونڊ بيتن جي شرح ڪئي وئي.

هن ۾ اڪثر مضمون هلال پاڪستان ۽ سوڀ اخبار ۾ لاءِ لکيا ويا. جيڪي گهڻا پسند ڪيا ويا. پڙهندڙن دوستن جي فرمائش هئي ته هن کي هڪ جاءِ تي گڏ ڪري ڪتاب جي شڪل ڏني وڃي. اڄ الحمد للہ هي ننڍڙو مضمونن جو مجموعو

اوهان جي هٿن ۾ آهي. آهي بيت، بيان جو بليغ اسلوب آهي، ۽ قرآن، رباني ڪلام جي بيمثال زبان. جڏهن بيتن جي باريڪين کي بيداريءَ سان ڏسجي، تڏهن اهو پائتوبو آهي ته ڀٽائي جا بيت فقط شاعر اٿو اظهار ناهن، پر باطني بصيرت جو برحق بيان آهن. جيڪڏهن بيتن جي پڇڻي، قرآني اصولن جي پرک سان پرکجي، ته پڌرو ٿئي ٿو ته بيتن جي بنياد قرآن آهي، بيتن جي باريڪ رمز، رب جي ڪتاب جي روشنيءَ سان روشن آهي. ڀٽائيءَ جي بيتن ۾ بيدارين جا بنياد، بقاءَ جا سبق، برائيءَ کان بچڻ جا بيان، ڀلائيءَ ڏانهن سڌڻ جا بيشمار حوالا آهن. سندس زبان ۾ زبان محبوب جو ذڪر، سندس خيال ۾ خيال خدا جي خشعيت، ڀٽائيءَ جو بيت جڏهن ٻڌجي ٿو ته محسوس ٿئي ٿو جو قرآن جي ڪنهن آيت جو اخلاقي ڀرتو آهي. سندس بيتن ۾ سماجي سڌارا به آهن، صوفيائي سچايون به، عشق مجازيءَ جي آڙ ۾ عشق حقيقيءَ جا اثر به.

بيت ۽ برهان، عشق ۽ ايمان، لفظ ۽ لاڙا، علم ۽ عمل، سڀ ڪجهه ڀٽائيءَ جي شاعريءَ ۾ قرآن جي اصولن سان هم آهنگ آهن.

قرآن پاڪ، الله جي حڪمتن جو حوالو آهي، ته بيت ڀٽائيءَ جي فڪر جو فن سان اظهار. قرآن ۾ انسان جي هدايت، تربيت، تزڪيو ۽ روحاني سفر جو ذڪر آهي، ته ڀٽائيءَ جي بيتن ۾ به بندگي، صبر، رضا، هجرت، سچائي، محبت، حق ۽ قرباني جا نقش موجود آهن. هن ڪتاب ۾ بيت ۽ آيت جو بيان، فڪري ۽ روحاني تعارف هڪٻئي جي ترجماني ڪن ٿا. ڀٽائي جي بيتن ۾ جيڪو "محبت" جو پيغام آهي، سوئي قرآن جي "احسان" واري حڪمت سان ملي ٿو. بيت ۽ آيت، ٻئي دل جي دائمي وابستگيءَ جو بيان آهن. هي ڪتاب انهيءَ هم آهنگيءَ جو سچو ثبوت آهي ته ڀٽائيءَ جا بيت فقط فڪر جو فن ناهن، پر قرآن جي فيضان جا ترجمان به آهن. ڀٽائي بيتن جي ذريعي فطرت، انسانيت، قرب، صبر، وفا، هجرت، محبوب جي طلب، ۽ الله جي رضا جو جيڪي خيال پيش ڪري ٿو، سي سڀ قرآن ۾ تفصيل سان موجود آهن. ڀٽائيءَ جو انداز فقط شاعر اٿو ناهي، بلڪ ان مان روحانيت، معرفت، ۽ دينداريءَ جي تعليم صاف ظاهر ٿئي ٿي. صبر، ساجاهه سڪ، سچ، سفر، سگهه.

صوفي سچائيءَ جا ستون.

مڃتا، محبت، معنيٰ، معرفت، محبوب، منزل. مومن جي راه حق جا نشان نسبت، نظر، نيت، نعمت، نقطو، نور.

حق، حضور، حلم، حقيقت، هدايت، هجرت.

حڪمتن جي حوالي سان حياتيءَ جا هيرا.

ڀٽائيءَ جو پورو فڪر، قرآن جي فڪر سان سڌي لاڳاپي ۾ آهي. ڀٽائيءَ جي شاعري دراصل قرآني فلسفي جي شعري تشريح آهي. هن پنهنجي بيتن ذريعي عشقِ الهيءَ، فڪرِ رومي، زبانِ حلاج، ۽ آئتِ انسانيءَ جو اهو ميلاپ پيش ڪيو آهي، جيڪو ماڻهوءَ کي الله سان ڳنڍي ٿو.

آخري طور تي، جيڪڏهن هن ڪتاب ۾ ڏنل بيتن کي دل سان ڪو سمجهي وڃي، ته اُن مان آيتن جو آواز ٻڌڻ شروع ٿي وڃي ٿو. هيءُ آواز صرف شاعريءَ جو نغمو ناهي، پر هدايت جو حوالو آهي. هي بيت، دل جي دروازن تي دستڪ ڏين ٿا، روح جي راه ۾ روشني بڻجن ٿا، ۽ انسان کي انسانيت کان بندگيءَ ڏانهن وٺي وڃن ٿا.

ڀٽائي جا بيت، بيشڪ قرآني آيتن جا اثر، اخذ، ۽ ترجمان آهن. "جي توبيت پانڀان" شاھ عبداللطيف ڀٽائي جي بيتن جي شرح آهي جيڪو حقيقتن سان ڀريل فلسفو آهي، جيڪو فڪر، فھر، ۽ فيض جو اهو فطري سلسلو آهي، جيڪو قرآن کان بيت تائين ۽ بيت کان بينظير هدايت تائين وٺي ٿو وڃي.

مقالو: شاھ ۽ قرآن: (تقابلي جائزو)

سورت شعري آيت 224.227 جو خلاصو آهي ته..

شعر سخن، سوز ۽ ساز انساني احساسن جو هڪ سچو سرور آهي. پر شعر جڏهن شعور کان جدا شريعت کان ويڳاڻپ، سڃاڻپ کان پري ٿئي ته اهو فقط لفظن جي لڙيون، خيالن جو خلا ۽ جذبن جي جملڪ رهجو وڃي. سورت شعري جي آخري آيتن ۾ قرآن مجيد اهڙن شاعرن جي تصوير ڪشي ڪئي آهي. جيڪي فقط خيالن جا خاڪه نشين، وهمن جا وڪوڙيل ۽ لفظن جا مصور آهن. انهن جي شاعري شان کان نه شڪ کان جنم وٺندي آهي.

شاعري عام طور تي جيڪا ڪئي وڃي ٿي حد کان وڌيڪ مبالغو ڪرڻ ڪنهن جي حق ۾ وڌاءُ يا ڪمي ڪرڻ يا رڳو ڪور ۽ نواڻ تي مشتمل هوندي آهي. جڏهن ان جو بنياد ئي ڪوڙ تي هوندو آهي. جيئن ته شاعرن جي اڪثريت اهڙي هوندي آهي. جو هو تعريف ۽ تنقيص ۾ اصول ۽ ضابطن کي ذاتي پسند يا ناپسند کي ترجيح ڏئي پنهنجي راءِ جو اظهار ڪندا آهن. شاعراڻي فڪر سان ڪڏهن هتي ڪڏهن هتي پيا پڙهندا رهن ٿا.

البتہ اهي شاعر جن جي شاعري سچ ۽ حقيقتن تي ٻڌل آهي. هي اهي شاعر آهن. جن جي شاعري پاڪيزگي جي پرڪ، حقيقت جي حلاوت ۽ فڪر جي فروغ سان ڀرپور آهي. اهي شاعر لفظن جا راهي نه پر فڪر جا فقير، پاخلاقي جا امام هوندا آهن. سندن شعر، سچ جو سنگيت، حق جو حسن ۽ روشني جو راڳ هوندو آهي. ايمان، عمل، ادب ۽ اخلاص جي امتزاج سان جنم وٺندڙ شاعري نه فقط دل کي وٺي ٿي، پر روح کي روشني عطا ڪري ٿي. اهڙن شاعرن ۾ مولانا رومي، حافظ شيرازي، شاه عبداللطيف ڀٽائي، سچل سرمست، علامه محمد اقبال، فيض حيدري وغيره جهڙا شاعر اچي وڃن ٿا. اهڙا شاعر ورلي هوندا جن جو ذاتي ڪردار توڙي شاعري پنهين ۾ يڪسانيت هجي. اڄ اسان شاه ۽ قرآن (تقابلي جائزو) عنوان هيٺ تحقيق جي روشني ۾ تفصيل سان روشني وجهنداسين ۽ ڏسنداسين ته قرآن مجيد ۽ شاه صاحب جي ڪلام جي مضمون منجهه ڪيتري قدر موافقت آهي. هونئن ته شاه صاحب تي گذريل ڏيڍ صدي کان انيڪ مضمونن جي اپٽار ٿيل آهي. لڳ ڀڳ شاه جي شاعري جو اهڙو ڪوبه گوشو ناهي جنهن تي قلم نه کنييل هجي. جيتوڻيڪ مضمونجو موضوع به انوکو ڪونهي جو ان کان اڳ قلم ۽ قوطاس تي نه آيو هجي. فرق رڳو اهو آهي جو ڪافي ڳالهين اهڙيون آهن جن تي اڪثر عالم جوڏيان نه ويو آهي. شاه صاحب پنهنجي شاعري کي محض بيت ۾ قرآن مجيد جو ترجمو ڪونه چيو هوندو. آخر ان جي پويان ڪا حقيقت آهي. پيو ته هي مقالو جودت طبع جو شاهڪار آهي. ٻين مضمونن جيان لکيل ناهي پر نمبر وار پهرين قرآن مجيد ۽ ان جون آيتون ۽ پوءِ شاه صاحب جو ان جي موافقت ۾ بيت پيش ڪيو ويو آهي جنهن سان پڙهڻ واري لاءِ هي مضمون آسان ۽ مزي وارو بڻجي ويو آهي. هونئن ته شاه صاحب کي شاعري ۽ بزرگي ورثي ۾ ملي هئي. مونکي تحقيق ڪندي اهو محسوس ٿيو ته جڏهن الله تعاليٰ شاه صاحب کي هتي پيدا ڪري سنڌ واسين مٿان احسان ڪيو آهي. ڇو ته هن مقالي ۾ ڪجهه اهڙيون حقيقتون آهن جيڪي خاص شاه صاحب سان وابسته آهن. جن ۾ شاه صاحب دنيا جي اديب يا شاعرن ۾ اڪيلو ۽ منفرد آهي. مون کي شاه صاحب جي مطالعي مان ائين معلوم ٿيندو آهي جڏهن شاه صاحب دين جو داعي ۽ اسلام جو علمبردار ٿي تبليغ پيو ڪري شاه صاحب جي شاعري ۽ قرآن مجيد جو اسلوب بيان ساڳيو آهي. عام ڪتابن وانگر شروع کان آخر تائين مضمون ترتيبوار ناهي. بس جتي جنهن مضمون جي ضرورت ٿي اتي ان کي بيان ڪري ڇڏيو.

1. جيئن ته قرآن مجيد ۾ ٽن ڳالھين جو ذڪر تمام گهڻو آهي توحيد، رسالت، آخرت

جي توبيت ڀانيان

شاھ صاحب بہ پنهنجي شاعري ۾ سڀ کان وڌيڪ توحيد يعني الله جي هيڪڙائي جو ذڪر ڪيو آهي. انکان پوءِ رسالت مطلب پاڻ سڳورن صلي الله عليه وسلم جي ذات صفات جو ذڪر ڀلي ڀت ڪيو آهي. انکان پوءِ سڀ کان وڌيڪ ذڪر آخرت مثلاً قبر، حشر، عملن جو ترڻ، حساب ڪتاب، پيل صراط ۽ جنت دوزخ جو ذڪر وڏي خوبي سان پنهنجي شاعري ۾ ڪيو آهي.

2. قرآن مجيد ۾ ٽيهه سڀارا آهن.

شاھ صاحب جي رسالي کي اڪثر قول مطابق ٽيهن سرن ۾ ورهايو ويو آهي.

3. قرآن مجيد جي ابتدا الله پاڪ سورت فاتحه ۾ پنهنجي حمد ۽ ثنا سان ڪئي آهي.

ساڳي طرح شاھ صاحب رسالي جي ابتدا الله پاڪ جي ثنا ۽ حمد پنهنجي مشهور بيت

اول الله علیم اعليٰ عالم جو ڏئي.

قادر پنهنجي قدرت سين قائم آهي قدیر.

والي واحد وحده رازق رب رحیم.

سؤ ساراه سچو ڏئي چئي حمد حکیم.

ڪري پاڻ ڪریم جوڙون جوڙ جهان جي

چئي ڪيو آهي.

4. قرآن مجيد ۾ ايمانيات کي بنيادي حيثيت حاصل آهي انهي تي ايمان رکڻ سان ئي ڪامل مسلمان ٿئي ٿو.

انهن ۾ الله تي، فرشتن تي هر سني ۽ خراب تقدير تي ايمان ۽ آخرت تي ايمان. شاھ صاحب پنهنجي ڪلام ۾

تقريباً چار هزار قرآني عربي ۽ فارسي الفاظ استعمال ڪري

قرآن فهمي جو ثبوت ڏنو آهي. ايمانيات تي شاھ صاحب تفصيلي بيت چيا آهن. الله تي ايمان آڻڻ

مثال. وحده لاشريڪ لہ اي ويا تاج وي

ڪٿي جي هارائين هنڌ تنهنجو هي.

ڀاڻان چونڌ ٻي ڀري جامر جنت جو.

فرشتن تي ايمان آڻڻ.

ڪاتب جو لکن سؤ متان ويڻ وسارين.

جهڙي تهڙي ڳالهه کي جوڙيو جمع ڪن.

حرف جي حساب جا چيڻيو ڇت رکن.

ڪراما ڪاتبين يعلمون ما تفعلون نالو نورانين.

تو پاڙوسين تن جنهنين وين نہ وسري.

تقدير تي ايمان.

لکيو منجه نراڙ قلم ڪياري نہ وهي.

پاڙيو وڻي پاڙ جيڪي لالڻ لکيو لوح ۾.

آخرت تي ايمان.

ڪتن جي ڪانه ڪرين ستي ساهين هڏ.

صباح ايندئي اوچتو عيد اگاهڙن گڏ.

جتي ساهڙ ڪندين سڏا تي سڪندين سينگار کي.

جي توبيت ڀانيان

5. قرآن مجيد ۾ اسلامي ارڪانن ڪلمون، نماز، روزو، زڪوات ۽ حج کي اساسي مقام حاصل آهي. اهي ارڪان آهن جنهن سان هڪ مسلمان معاشرو وجود وٺي ٿو ۽ انکي گهڻ مذهبي معاشري ۾ منفرد حيثيت حاصل ٿئي ٿي.

شاھ صاحب هن اهم بنيادي اهميت جي حامل اسلامي رڪنن کي پنهنجي ڪلام ۾ واضح کليل لفظن سان اُڀتار ڪئي آهي..

ڪلمو پڙهڻ سان ماڻهو دائري اسلام ۾ داخل ٿئي ٿو

ڪلمي ۾ هڪ مسلمان ان ڳالهه جو اقرار ٿو ڪري ته

ڪوبه معبود نه آهي سواءِ الله جي ۽ محمد صلي الله عليه وسلم الله جو رسول آهي.

شاھ صاحب پنهنجي جڳ مشهور بيت ۾ هن طرح چوي ٿو.

جوڙي جوڙ جهان جي جڏهن جوڙيائين.

خاوند خاص خلقي محمد مڪائين.

ڪلمو تنهن ڪريم تي چئو

جيائين.

انا مولا ڪ انت محبوبي انين اتائين.

ڏکي ڏنائين پئي سرائون سيد کي.

6. ڪلمي جو اقرار ڪرڻ کان پوءِ نماز ۽ روزو جيڪو هر غريب امير تي بغير فرق جي فرض آهن.

جيئن قرآن مجيد ۾.

اهي ماڻهو جن اڄ ڏني تي ايمان آندو ۽ نماز قائم ڪيائون جيڪو اسان ڏٺو آه انهن مان خرچ ڪن ٿا. بقره 3
شاھ صاحب مسلمان جي لاءِ ڪلمي پڙهڻ سان گڏ دين اسلام جي ڪجهه فرضن جي ادائينگي کي ضروري سمجهي ٿو. جنهن فرضن ۾ سڀ کان وڏو فرض نماز جو آهي. ڪلمي پڙهڻ کان پوءِ دين اسلام ۾ نماز پڙهڻ کي وڏو درجو حاصل آهي. اهڙي طرح ان کان پوءِ رمضان مهيني جا روزا آهن. هن بيت ۾ هن سوچ جي نفي ٿئي ٿي. جنهن ۾ شاھ صاحب کي رلندڙ ڦرندڙ ۽ نماز روزي جي گهڻي پابندي نه ڪندڙ درويش پيش ڪرڻ جي ڪوشش ڪندا آهن. جڏهن ته شاھ صاحب هن بيت ۾ مسلمان ۽ نماز کي لازم ملزوم ثابت ڪيو آهي. شاھ جي نظر ۾ ڪلمي گو ڪو نائيندڙ هجي ۽ نماز کان نٿائيندو هجي اهي ٻئي ڳالهيون گڏ جمع نٿيون ٿي سگهن. جنهن جو حوالو هيٺ بيت ۾ ڏنو آهي.

جي پائئين جوڳي ٿيان پر ڪلمي جي پار.

پنجن ساڻ پورو ره آيا ٿيه نه تار.

تڏهن ڏاڳا ڌار راه سڃاڻين رب جي.

7. زڪوات کي اسلام ۾ نماز روزي کان پوءِ اهم حيثيت حاصل آهي. جيئن ته قرآن مجيد ۾ ذڪر آهي.

جيڪي پنهنجو مال الله جي راه ۾ خرچ ڪندا آهن. ان جو مثال هڪڙي ڍاڻي وانگر آهي. جنهن مان ست تاريون نڪرن ۽ هرتاري مان سؤ ڍاڻا نڪرن الله جنهن لاءِ چاهي وڌائي ڇڏيندو آهي الله وڏو وسعت وارو علم وارو آهي.

شاھ صاحب چڻ آيت جو ترجمو ڪيو آهي.

ڏنو ڪنهن ٿئي ٿورو ٿئي گهڻو.

سر ۾ چڻو جيئن پيلجي تيئن پلو ٿئي

جي تو بيت ڀانيان

8. قرآن مجيد ۾ آيتون ٻن قسمن جون آهن هڪ محڪمات (واضح حڪم) ۽ ٻيون متشابهاٽ جن لاءِ وڌيڪ گهرائي ۾ وڃڻ کان روڪيو ويو آهي.

شاھ صاحب جي رسالي ۾ ڪجهه واضح شاعري آهي ته ڪٿي ڪٿي وري مبهم شاعري آهي مثال: گجر کي گجمر جون تارن منجه تير وڻ. الخ. دائودي ديون ڪري رڪن ڪونهي رنگ جهڙا بيت پوري طرح نه سمجھي سگھيا آھيون. عقابيل يا اوقابيل (عقابيل اکين ۾.. الخ)، لفظن جي معنيٰ پوري طرح معلوم ٿي نه سگھي آهي. جنهن کي اڄ تائين ڪير سمجھي نه سگھيو آهي ته هن بيت ۾ شاھ صاحب ڇا ٿو چوڻ چاهي. هي شاھ جو شعر متشابهاٽ جو عڪس آهي

عاشق عزازيل ٻيا مڙيئي سڏڙيا.

منجھا سڪ سبيل لعنتي لال ٿيو.

9. قرآن پاڪ جي ڪيترن ئي جاين تي آيتن جي آخر ۾ الله پاڪ پنهنجي لاءِ رحمت، بخشش ۽ فضل جو ذڪر ڪيو آهي.

ساڳيو ئي شاھ صاحب به اڪثر پنهنجي شعر جي پڇاڙي ۾ پنڌگي کي سامهون رکندي پنهنجي رب کان فضل جو بخشش جو ۽ خطائن جي معافي جو ذڪر ڪيو آهي.

جيڪي منجه جھان سو تاري تڳي تنهنجي.

لطف جي لطيف چئي تو وٽ ڪمي کان.

عدل چٽا آئون نه ڪو ٿير وڪج فضل جو.

10. الله تعاليٰ قرآن مجيد ۾ فطرتي شين مثال طور زمين، آسمان، بارش، بادل،

هوا، باھ، مک، مچر، پکي ۾ ڀرند،

جيت، جانور اڻ ۽ ڪتو وغيره کي اڳيان رکي مثالن ذريعي انسان ذات جي رهنمائي ڪئي آهي.

ساڳيو ئي طريقو شاھ صاحب پنهنجي شاعري ۾ اختيار ڪيو آهي. شاھ صاحب جي شاعري کي پڙهندڙ انهي ڳالهه کي چڱي ريت سمجھن ٿا ته شاھ صاحب پنهنجي شاعري ۾ ڪهڙي نه خوبصورتي سان فطرتي عڪاسي

ڪئي آهي ۽ انکي پنهنجي شاعري ۾ جا بجاءِ استعمال ڪيو آهي.

ڪٿي نيٺ خمار مان جان ڪيائون ناڙ نظر

سورج شاخون جھڪيون ڪو ماڻئون ڦر

تارا ڪتبيون تائب ٿيا ڏيکيندي دلبر

جھڪو ٿيو جوهر جانب جي جمال سين.

11. قرآن مجيد ۾ گھڻن هنڌن تي قافيه بندي ٿيل آهي ۽ وري ڪافي جاين تي ناهي به ٿيل انهي ڪري قرآن مجيد کي شاعريءَ جو ۽ نه نثر مڪمل ڪتاب چئي سگھجي ٿو.

شاھ صاحب جيتوڻيڪ شاعر هو ۽ سندس رسالو شاعري جي انداز وارو آهي پر جن جو مطالعو انهي کي معلوم هوندو ته شاھ صاحب پنهنجي ڪلام ۾ قافيه بندي کان ڪم ورتو آهي ته ڪٿي وري بالڪل قافيه بندي کان هٽي ڪري اصل مقصد کي نثري انداز تي ڪرڻ ۾ اڪثفا ڪيو اٿائين.

مثال: آهي گھڻو اڳمن جو ترس طبيبن.

ڪيائون وس ويجن تان ڪري ري ڪين ٿي

12. قرآن پاڪ ۾ عربي ۽ انجي الفاظن جو اهڙو ته موزون ۽ مؤثر استعمال ٿيل آهي. جو هن کان اڳ نه پوءِ ڪڏهن ڏسڻ ۾ آيو.

جي تو بيت ڀانيان

شاھ صاحب کي الله پاڪ اهڙي ته ذات بخشي جو سنڌي زبان ۽ انجي لفظن کي جنهن جامعيت، موزونيت ۽ مؤثر طريقي سان استعمال ڪيو آهي اهڙو استعمال نه پهرين ڪنهن سنڌي ٻوليءَ ۾ ڪيو آهي نه وري اڃان تائين ٻيو ڪير ان ڪوشش ۾ ڪامياب ٿيو آهي.

13. قرآن مجيد عربي ٻولي ۾ لکيل آهي. عربي تمام فصيح ۽ بليغ زبان آهي. قرآن مجيد ۾ مترادف (هم معنيٰ) الفاظن جو استعمال تمام گهڻو ٿيل آهي. مطلب هڪ شيء کي گهڻن نالن سان سڏيو ويو آهي پر منجهس باريڪ ۽ لطيف فرق ضرور رکيل آهي.

شاھ صاحب پنهنجي ڪلام ۾ لڳ ڀڳ پنج هزار نوان لفظ استعمال ڪري سنڌي ٻوليءَ کي فصيح ۽ بليغ زبان بنائي ڇڏيو. شاھ صاحب قرآن مجيد جيان پنهنجي ڪلام ۾ مترادف (هم معنيٰ) لفظ جو گهڻو استعمال ڪيو آهي.

جهڙوڪ ان لاءِ چانگو، لپڙو

، ميوو ڪرھو، توڏو، گوئرو.

ڏاڳو، مهر، پردو وغيره اهڙي طرح ڪتي لاءِ جنڊورو

، ڪرائيل، سگ، موتير، ڪلاب نالا استعمال ٿيل آهن. ان کان سواءِ عورت، نفس، اک ۽ گاه لاءِ ڪيترائي مختلف لفظ استعمال ٿيل آهن. انهن نالن ۾ بيت جي نسبت سان باريڪ فرق به رکيو ويو آهي. جنهن سان سندس شاعري ۾ اونهائي ۽ چاشني

وڌيو وڃي ۽ پڙهندڙن لاءِ ٻيڻو مزي جو باعث بڻجيو وڃي.

14. قرآن مجيد ۾ ڪافي جاين تي چند لفظن ۾ معنيٰ جو سمند پارايو ويو آهي اڳيان هلي اهي الفاظ عربي ٻوليءَ جا محاورا (ضرب مثل) بڻجي ويا.

ساڳئي نموني شاھ صاحب جي شاعري ۾ گهڻا بيت اهڙا ته مشهور ٿي ويا آهن جيڪي اڄ سنڌي ٻوليءَ ۾ محاوروي طور استعمال ٿين ٿا. مثلاً ڀلي بک ڀرم جي شال نه وڃي شان وغيره

15. قرآن مجيد جو موضوع انسانيت جي اصلاح ۽ ڀلائي آهي.

ساڳي طرح شاھ صاحب جي شاعري جو اڀياس ڪرڻ سان اها ڳالهه چٽي طرح واضح ٿيو وڃي ته شاھ صاحب جو مقصد عالم انسانيت ۽ انجي درستگي ڪرڻ آهي.

16. جيئن ته قرآن مجيد آسان عام فہم عربي زبان ۾ آهي هر پڙهندڙ ٿوري ڪوشش سان با آساني سمجھي سگھي ٿو.

ساڳئي نموني شاھ صاحب پنهنجي شاعري ۾ سلیس سنڌي ٻولي استعمال ڪئي آهي. سڀ ڪو ماڻهو آساني سان سمجھي سگھي ٿو.

17. قرآن پاڪ جو معجزو آهي ته ڪيترا ڀيرا ان کي پڙهجي ان جو مزو ۽ دلچسپي وڌندي ٿي وڃي.

ساڳي طرح قرآن مجيد ۽ حديث مبارڪ کانپوءِ واحد شاھ صاحب جي ڪلام کي اها حيثيت حاصل آهي جو ٽي سؤ سال گذرڻ بعد به هر ڀيري پڙهڻ سان نئون لطف ڀيو حاصل ٿيندو آهي.

18. قرآن مجيد جي زبان ايتري ته بلند آهي جو ان کي اڳيان رکي عربي گرامر ترتيب ڏني وئي.

بالڪل انهي طرح شاھ صاحب جي ڪلام ۾ لفظن جي پختگي ايتري ته مٿانهين آهي جو سنڌي ٻوليءَ جي گرامر جا اصول شاھ صاحب جي شاعري اڳيان رکي پوءِ ٺاهيا ويا.

19. قرآن مجيد ۾ گذريل نبين ۽ صالح پانھن جا مختصر ۽ چونڊيل قصا بطور تمثيل ۽ هدايت جي ذڪر ٿيل آهن.

جي توبيت ڀانيان

شاھ صاحب بہ پنهنجي ڪلام ۾ آندل سورمين مان ڪنهن جي بہ مڪمل داستان بيان نہ ڪئي آهي. پر بطور نصيحت جي منتخب پهلوئن جو ذڪر ڪيو آهي.

20. جيئن تہ فرمايل آهي تہ قرآن مجيد جا عجائب ۽ منجس علم ڪڏهن ختم نہ ٿيندا پر قيامت تائين جاري رهندا.

ساڳي طرح شاھ صاحب جي هر هڪ شعر ۾ هدايت جا بي پناه نڪتا سمايل آهن. جيتوڻيڪ شاھ صاحب تي بهتر ڪم ٿيل آهي پر اڃان به شمار ڪم رهيل آهي. ان ڳالهه ۾ ڪوبه شڪ ڪونهي تہ قرآن مجيد الله پاڪ جو ڪلام آهي انجو رتبو بلند آهي جڏهن تہ شاھ صاحب جو ڪلام انسان جو ڪلام آهي.

21. قرآن مجيد کي حضور صلي الله عليه وسلم پنهنجي حيات مبارڪ ۾ لفظي صورت ۾ ڇڏي ويا بعد ۾ صحابه درجہ بدرجہ ڪتابي صورت ۾ آندو ويو.

ساڳي طرح شاھ صاحب بہ

پنهنجي زندگي ۾ پنهنجو ڪلام فقيرن کي ٻڌائيندا هئا. اهي فقير ان کي ياد ڪري وٺندا هئا. شاھ صاحب جي وفات کان پوءِ هڪ تہ فقير ويا ٿڙي پڪڙجي. باقي جيڪي فقير هئا انهن ڪلام جي گم ٿيڻ جي ڊپ کان گڏجي ترتيب ڏنو.

22. جيئن قرآن مجيد جو ترجمو ٿي نٿو سگهي جمڙوان جي لفظن جو حق آهي.

اهڙيءَ طرح بلند شاعرن جيان شاھ صاحب جي شاعري جي لفظن جي معنيٰ ڪري شعر جو مضمون جو ترجمو تہ ڪري سگهجي ٿو پر شعر جو حق ادا نٿو ڪري سگهجي.

23. قرآن مجيد انسانيت لاءِ اصل روحاني هدايت جو سامان آهي بي درجي ۾ دنياوي فائدو بہ موجود آهي ساڳي طرح شاھ صاحب جي ڪلام ۾ روحاني رمزون ۽ هدايت موجود آهي.

جڏهن تہ عام ماڻهن ان کي

مجازي ۽ دنياوي فائدين وارو ڪلام سمجهي ڇڏيو آهي.

24. قرآن مجيد جو پيغام عالمگيري ۽ آفاقي آهي نہ ڪنهن ملڪ، ذات، زبان ۽ قوم لاءِ خاص آهي.

ساڳيوئي شاھ صاحب جي ڪلام جي مطالعي مان معلوم ٿئي ٿو تہ شاھ صاحب جو پيغام عالمي آهي. ڪنهن مخصوص علائقي، ذات، زبان ۽ قوم جي قيد کان سندن ڪلام مٿانهون ۽ بالاتر آهي. شاھ

صاحب آفاقي شاعر آهي سڄي دنيا جي لاءِ عام ۽ سنڌ واسين جي خوشحالي ۽ ترقي لاءِ خاص دعاگو آهي.

سائينمر سڌائين ڪرين مٿي سنڌ سڪار

دوست منا دلدار عالم سڀ آباد ڪرين. شاھ

25. قرآن مجيد کي سريلي ۽ مٺي لعجي ۾ پڙهڻ جي اسلام حوصلا افزائي ڪئي آهي. ان سان گڏ زير زير شد ۽ مدن جي اهڙي سمنڊي بيمڪ بيماري آهي جو پڙهڻ سان ٻڌڻ وارن تي سحر طاري ٿيو وڃي.

شاھ صاحب چند شاعرن منجهان آهي جنهن جي ڪلام کي ترنم سان پڙهيو وڃي ٿو ۽ ٻڌڻ وارن تي وجداني ڪيفيت طاري ٿيو پوي.

26. جيئن تہ قرآن پاڪ جي هر آيت پنهنجي هڪ الڳ معنيٰ ۽ عبرت رکي ٿي. سڀ آيتون گڏجي هڪ سورت ٺهي ٿي. سورت وري سڀن آيتن جي تعليم جو هڪ الڳ مفهوم بيان ڪري ٿي.

شاھ صاحب جو هر هڪ بيت موتي مثل آهي. جنهن ۾ هڪ سبق پوشيده آهي. سڀ بيت گڏجي هار وانگر

هڪ سر مڪمل ٿئي ٿو. جنهن جو مضمون بالڪل نرالو ٿئي ٿو. جيڪو

سڀني بيتن جي سمجهاڻي جي عڪاسي ڪري ٿو.

جي تو بيت ڀانيان

27. جيئن ته قرآن مجيد جي پهرين سورت سورة بقره آهي. سورت بقره ۾ ۲۸۶ آيتون آهن. انهن مان ۱۱۱ آيتون قرآن مجيد جا مضمون اختيار سان بيان ٿيل آهن. مطلب ته هن سورت سڳوريءَ ۾ جملي قرآن مجيد جا مضمون اختيار سان بيان ٿيل آهن.

انهن جي وڌيڪ تفصيل ۽ تشريح ايندڙ سورت ۾ آهي.

ساڳيوئي طريقو شاه صاحب به پنهنجي رسالي ۾

اختيار ڪيو آهي. رسالي جو پهريون سر سرڪلياڻ آهي.

جنهن جي هر هڪ بيت ۾

مختلف مضمون اختيار سان يڪجاء ڪيا ويا آهن.

جنهن ۾ توحيد، رسالت، آخرت، شرڪ جي نفی، تزڪيو نفس ۽ ان لاءِ سلوڪ اختيار ڪرڻ، قرباني ڪرڻ، پاڻ کي مٿائي مارڻ، جنت ۽ شراب طهورا جي طلب ڪرڻ، جهاد اڪبر، ڪثرت سان الله جو ذڪر ڪرڻ، تقدير تي راضي رهڻ.

حاڪم اعليٰ الله جي ذات کي سمجهڻ، نفس نجس سان جنگ جوڻ، صبر ۽ شڪر وغيره

جڏهن ته ايندڙ سرن ۾ انهن مضمونن کي چٽائي ۽ وضاحت سان بيت جي ذريعي بيان ڪيو ويو آهي.

ڪجهه قرآني سورتون اهڙيون آهن جنهن جو گهڻو بيان هڪڙي مضمون ۾ آهي.

جهڙوڪ سورت انفال جنهن

جو موضوع صرف جهاد آهي.

شاه صاحب به جهاد جي موضوع تي قرآن مجيد وانگر يڪو هڪ سر ڪيڏارو آندو آهي.

قرآن مجيد ۾ پاڻ سڳورن صلي الله عليه وسلم جي شان اقدس ۽ تعريف ۾ سورت احزاب نازل ڪئي آهي.

ساڳي طرح شاه صاحب سر سارنگ مڪمل پاڻ سڳورن صلي الله عليه وسلم جي واکاڻ ۾ چيو آهي.

ان کان علاوه شاه صاحب پنهنجي ڪلام جي تقريباً سڀني سرن ۾ قرآني موضوعن کي پنهنجي پنهنجي جاءِ بيان ڪيو آهي

28. نبي صلي الله عليه وسلم جي مبارڪ زندگي جي آخري ڏينهن ۾ ابن سبا يهودي جي صورت ۾ هڪ فتنو ظاهر ٿيو، ان من گهڙت حديثون ٺاهيون ۽ قرآن مجيد متعلق مسلمانن جي دلين ۾ شڪوڪ ۽ شبهات پيدا ڪرڻ جي ناپاڪ ڪوشش ڪئي.

بالڪل انهي طرح شاه صاحب جي زندگي جي آخري ڏينهن ۾ سندن ڪلام سان گڏ ٻين فقيرن جا بيت به پڙهيا ويندا هيا. مڪمل نه ڪلام شاه صاحب جو محفوظ نه آهي. ڪجهه سر ڪيڏاري سڄي جا ته ڪجهه اديب وري ڪجهه بيتن جا شاه صاحب جي هجڻ جا انڪاري آهن. ان سر ۾ سندن مريد احسان ۽ ٻين فقيرن جا بيت ملي ويا آهن.

29. هن امت جي هدايت واسطي الله پاڪ پنهنجي ڪلام قرآن مجيد ۾ گذريل شريعتن جي ڪجهه حڪمن کي باقي رکيو. جهڙوڪ عيد الضحيٰ جي قرباني، حج جو طواف ۽ رمضان جا روزا جنهن لاءِ الله پاڪ فرمايو آهي ته اِي ايمان وارو توهان تي روزا فرض ڪيا ويا آهن جهڙي طرح توهان کان اڳ وارن تي فرض هئا ته جيئن توهان پرهيزگار ٿيو. سورة بقره

ساڳئي نموني شاه عبداللطيف ڀٽائي به ماڻهن جي پلائي خاطر گذريل باڪمال شاعرن جهڙوڪ قاضي قادن، شاه ڪريم بلڙي ۽ مولانا رومي جي شاعري جي مضمونن کي جيئن جو تيئن پنهنجي ڪلام جو حصو بنايو آهي.

مثال. بشنواڙني ۾ حڪايت مي ڪند.

وز جدا ڪيها شڪايت مين ڪند.... رومي

جي توبيت پانيان

ترجمو: نٽڙپيو وڃي تنهنجو آواز ٻڌ. هو فراق جون دانهون پيو ڪري
ساڳيو مضمون شاه صاحب پنهنجي ڪلام ۾ هن طرح ٿو آئي.
وڌيل ٿي واکا ڪري ڪنل ٿي ڪوڪاري
هن پڻ پنهنجا ساريا هو پڻ هنجون هاري

بيو مثال

سايڙي ڏيئي لت اوچي نيچي پوڙئي.
هيڪائي هيڪ ٿيو ويئي سڀ جعت... قاضي قادن
اهڙي ساڳئي مضمون کي شاه صاحب سر سڻي ۾ هن ريت بيان ڪيو آهي.
سمسین سائر پوڙيون منڌ پوڙيو مهراڻ
وه وڃايو پاڻ هڻي ڪنڌ ڪپن سين-

30. قرآن مجيد اها مقدس ڪلام جيڪو انسان ذات جي هدايت لاءِ نازل ٿيو آهي. نبي سڳوري فرمايو.
خير ڪم من تعلم القرآن و علمه. ترجمو. توهان منجه پلي ۾ پيلو آهيو جيڪو قرآن مجيد پڙهي ۽ پڙهائي.
ان کان آخرت ۾ سونو تاج پارايو ويندو. انکي شفاعت جهڙي اعزاز سان نوازيو ويندو.
شاه صاحب سان جيئن ته قرآن مجيد ساڻ هوندو هو.

باقاعدي سان تلاوت ڪندو هو. مٿين قولن جي ڄڻ هوبهو تصديق ٿو ڪري.

سي پوڄارا پر ٿيا سمنڊ سيويو جن.
آندائون عميق مان جوتي جواهرن.
لڏائون لطيف چئي لعلون مان لهرن.
ڪانهي قيمت تن مله مھانگوان جو.

31. شاه صاحب نبي صلي الله علي ه وسلم جي شان کان چڱي ريت واقف هو.
شاه صاحب چوي ٿو.

جڪري جمو جوان ڏٺو ناهي ڏيه ۾.
مهڙ مڙني مرسلين سرس سندن شان.

فڪان قاب قوسين او ادني اي ميسر تيس مڪان.
اي آڳي جوا حسان جنميين هادي ميڙير ههڙو.

هن بيت ۾ شاه صاحب معراج جي واقعي جو وڏي خوبی سان احوال ڏنو آهي.
شاه صاحب جي چواڻي اهو عروج عظيم صرف اسان جي نبي حاصل ٿيو. سورت اسري جي آيت ۾ ذڪر آيو آهي.

پاڪ آهي اها ذات جنهن پنهنجي بندي کي سير ڪرايو مسجد الحرام کان مسجد اقصي تائين ان وچ ۾ اسان
برڪتون رکيون آهن.

شاه صاحب فرمائي ٿو مسجد اقصي ۾ سڀني نبين کي نبي آخري حضرت محمد مصطفي صلي الله عليه
وسلم امامت ڪرائي.

ان کان پوءِ ستن آسمانن کان مٿي ويا عرش تي ملاقات ۾ الله سائين ۽ نبي سڳوري جي ويجهڙائيءَ ايتري قدر
ٿي جو ٻن ڪمان کان به ويجهو. الله پاڪ فرمائي ٿو.

لقد من الله علي المومنين اذ بعث فيهم رسول منهم.. آل عمران 164

يقينن الله سائين مومنن تي وڏو احسان ڪيو انهن مانهن منجهان رسول موڪليو.

جي توبيت ڀانيان

شاھ صاحب نبي سڳوري جوامت تي نازل ٿيڻ کي الله جو وڏو احسان ٿو مڃي.

32. دين اسلام ۾ ختم نبوت هڪ بنيادي اهميت وارو مسئلو آهي. الله تعاليٰ پاڻ سڳورن کي آخري نبي ڪري موڪليو. سورت احزاب جي آيت 40 ۾ آهي.

ما کان محمد ابا احد من الرجال ولاكن الرسول الله وخاتم النبيين.

محمد صه توهان مردن مان ڪنهن جو به پي ناهي بلڪ هورسول آه ۽ نبين مان آخري نبي آهي.

شاھ صاحب کان پوءِ خاص طور تي هن مسئلي وڏو زور پڪڙيو آهي. شاھ صاحب تي رب جون رحمتون هجن جو پنهنجي اندر جي اک سان پروڙي ۽ پنهنجي ڪلام ۾ آندو. شاھ صاحب قرآن مجيد جي مضمون مليل جليل مضمون کي لڳ ڀڳ ساڳين لفظن ۾ ٻڌايو آهي.

جڪرو جس ڪرو بيا سڀ انيرا.

جيائين جڙڻو جڪرو تڏائين نه بيا.

مٽي تنهن ماڳا اصل هتي ايتري

33. مڪي وارن جي اڪثريت پاڻ سڳورن جي نبوت جو انڪار ڪيو. پاڻ سڳورن کي صادق ۽ امين چون باوجود انا پرستي، قبيلن رواجن ۽ دنيا جي مفادن خاطر انڪار ڪيائون. مخالفت ۾ ايترو اڳيان وڌيا جو نبي صلي الله عليه وسلم کي قتل ڪرڻ جون سازشون ڪرڻ لڳا.

انهي مخالفت ۾ واحد حضرت ابوبڪر صديق رضه جنهن نبي کي دل جي اک سان سڃاتو. مطلب بنا ڪنهن سوال جي سڀ کان پهرين ڪلمو پڙهيو ۽ هر مصيبت پریشاني ۾ نبي سڳوري سان گڏ بيٺو رهيو. جيئن قرآن مجيد ۾ آهي.

جڏهن هو يعني غار ۾ هئا ته پنهنجي ساٿي کي چئي رهيو هو غم نه ڪر الله پاڻ سان گڏ آهي. سورت توبه 40

شاھ صاحب ساڳيو مضمون ڪجهه هن طرح پنهنجي ڪلام ۾ آندو آهي.

پليو سڀ پنيور جو پني هوت نه هليا.

شهر سڃاتو ڪين کي آريائي اتور.

ماڻيو تنهنين مور ديڪيو جنهن دل سين.

34. پاڻ سڳورن تي ايمان آڻڻ وارا اصحاب سڳورن جي قرآن مجيد ۾ الله پاڪ وڏي واڪي تعريف ڪئي آهي. ڪٿي اولادڪ هر الراشدون. معنيٰ آهي سڌي واٽ تي آهن. ڪٿي وري اولادڪ هر الفائزون معنيٰ آهي ڪامياب منجهان آهن

شاھ صاحب به هن مضمون کي بهترين پيرا ۾ پنهنجي ڪلام ۾ ياد ڪيو آهي. فرمائي ٿو ته جن صحابن يقين سان ائين چيو هو هڪ آهي سندس ڪو مت ناهي ۽ دل ۽ زبان سان حضرت محمد مصطفيٰ صلي الله عليه وسلم جن جي ڪري سڄي ڪائنات تخليق ٿي. اهي وڏي شان وارا جي سدائين ڏٺي جا فرمانبردار آهن ڪڏهن گمراهه نه ٿيا

وحده لاشریک له جن اتوسين ايمان.

تن مڃيو مُحَمَّدٌ ڪارُئي قَلْب ساڻ لسان.

اواءِ فائق ۾ فرمان اوتڙ ڪنهن نه اولياءَ.

هڪ ٻئي بيت ۾ چوي ٿو.

جوڙ جوڙ جهان جي پاڻ ڪيائين پروار

حامي هادي هاشمي سردارين سردار.

سونهي صحابن سڻ ۾ منجه مسجد مثيادار.

جي تو بيت ڀانيان

چارئي چڱا چوڌار هئا هيڪاندا حبيب سين.

هن بيت ۾ شاه صاحب الله سائين الله جي رسول جي ۽ مڙني صحابن جي ۽ چئن وڏن صحابن جي تعريف ڪئي اٿس.

35. اسلامي عقيدې ۾ الله واحد خالق ۽ ڪار ساز آهي.

قرآن مجيد ۾ آهي.

فاينما تولو فشر وجر الله.

ترجمو. توهان جيڏانهن به رخ ڪريو الله جو چهر و ان طرف آهي.

شاه صاحب وحدت الوجود جي فڪر جا شاعر هئا. شاه

جي عقيدې ۾ حقيقت ڪل هڪ ذات آهي باقي تمام مظاهرا ان جو عڪس آهن.

شاه صاحب چوي ٿو.

لهرن لڪ لباس پاڻي پسڻ هڪڙو.

اونهي تنهن عميق جي واري ڇڏ و ماس.

جت ناهي نهايت نينهن جي ڪوهاٽ پنهنجي ڪاس.

تڙن جي تلاش ته لالڻ لڳ ٿئين.

شاه صاحب چوي ٿو سمنڊ هڪ آهي پر هن ۾ هزارين چوليون آهن. جن جي شڪل مختلف هوندي آهي. الله

سمنڊ آهي مخلوق چوليون الڳ الڳ ڏسڻ ۾ اچن ٿيون. مگر حقيقت ۾ سڀ انهي هڪ سمنڊ الله سائين مان

نڪتيون آهن.

36. پيري مريدي--

جيئن ته قرآن مجيد ۾ نبي صلي الله عليه وآله وسلم جي مقصد آمد مان هڪ امت جو تزڪيو ڪرڻ به

آهي. جيئن فرمايو آهي.

اهو الله آهي جنهن سمي ماڻهن منجهان هڪ رسول موڪليو جيڪو آيتون پڙهي ٻڌائي ٿو. پاڪ ڪري ٿو

ڪين ڪتاب ۽ حڪمت ڏيکاري ٿو. جمعہ 2

قرآن ۾ هڪ ٻئي هنڌ ذڪر آهي.

يا ايها الذي آمنوا اتقوا الله وكونوا مع الصادقين.

ترجمو: اي ايمان وارو تقوي اختيار ڪريو ۽ سچن سان گڏ رهو.

شاه صاحب ڪوڙن پيرن تي سخت تنقيد ڪئي آهي.

فرمائي ٿو.

ڪنيس ڪويجن تن طيب نه گڏيا.

ڏئي ڏنڍ ڏڏن پاڻان ڏيل ڏکيو.

ان جي برعڪس شاه صاحب صحيح رهبر پير مرشد جي سنن لفظن سان پنهنجي ڪلام ۾ ياد ڪيو آهي.

ويني جنين وٽ ڏکندو ڏور ٿئي.

تن تنين سين ڪت اوڏي اڏا پڪيڙا.

هڪ ٻئي هنڌ اندر جي ڪيفيت ٿو ٻڌائي.

مون سي ڏنا ماءُ جنين ڏنو پرين ڪي.

ڪري نه سگهان ڪا انبين سندن گهاٽي. شاه

جي تو بيت ڀانيان

منهنجي هن تحقيق سان مختلف طبقاتي، نظرياتي ۽ فڪري سوچ کي رد ڪري حقيقي شاه صاحب کي رواج ڏيڻ ۾ مدد ملندي.

هن تحقيق سان شاه صاحب متعلق پڪڙيل گھڻن غلط فهمين جو ازالو ٿيندو.

هي مقالو ادبين جي ادبي اند مان انهن کي اوجاڳي جي اوسيٽي ڏانهن وٺي وڃي ٿو. شاه جا چاهيندڙ هن مقالو ذريعي، بيتن جي بک کان پوءِ بصيرت جي پاڇي حاصل ڪن ٿا. جتي بيت فقط نغمه سرائي نه بلڪه نصيحت بڻجي وڃن ٿا. تحقيق سان قرآن جي قولن ۽ لطيف جي لافاني ڪلام کي گڏ ڪري فڪر جي فصل پيدا ڪري ٿو.

لفظن جي لالتين سان لکيل هي مقالو علم، ادب، ايمان ۽ اخلاص جي ان ادبي وادي وانگر آهي، جتي هر ليکڪ پڙهندڙ ۽ عاشق، علم جي انهن انوارن سان منور ٿي سگهي ٿو. جيڪي شاه جي بيتن مان آيتن جا اجالا بڻجي نڪرن ٿا.

نتيجا:

شاه صاحب جي ڪلام جي حقيقي فڪري شرح جيڪا اڃان سنڌ واسين مٿان شاه صاحب جو قرض آهي سا ٿيڻي آهي. شاه صاحب سان جيتوڻيڪ قرآن مجيد هر وقت سان هوندو هو انڪري سندن سڄو ڪلام انجي تعليم جي گرد گهمي ٿو. حوالا.

شاه جو رسالو: ڊاڪٽر نبي بخش بلوچ

قرآن مجيد ترجمو: مولانا تاج محمود امروٽي رح

شاه عبداللطيف ڀٽائي جي شاعري ۽ اسلامي قدر: ڊاڪٽر عبدالرحمان جسڪاڻي.

شاه عبداللطيف ڀٽائيءَ جي ڪلام ۾ اسلامي قدر: پٽ شاه ثقافتي مرڪز ڪميٽي

- شاھ ڀٽائي ۽ ڏک سکن جي سونهن -

جڏهن کان انسان هن دنيا ۾ آيو آهي
تڏهن کان بن ڳجھارتن جي پويان پيل آهي.
موت نه اچي هميشه حيات هجان
خوش رهان ڏک ڏولون کان آجو هجان.

(اڪرم حيدري)

هي ڌرتي پاڻ پنهنجي حقيقت ۾ ناپائيدار آهي، ان مان ڪنهن ڪمال جي ڪمڙي اميد رکي سگهجي ٿي. الله جي فرمان مطابق هي زمين پاڻي مٿان پيدا ٿي ته مٿس لوڏا آيا پوءِ جبل ۽ پهاڙ ڪوڙي هن کي خاموش ڪيو ويو. هي ڪائنات نامڪمل آهي هتي جي هر شي ختم ٿيڻي آهي. لهاذا ڪنهن شي ۾ ڪمال ۽ تمام جي اميد رکڻ بيوقوفي آهي.

هن ڪائنات جي فطرت عارضي آهي ته هتي جي هر شيءَ به وڃي ۽ عارضي آهي. پوءِ اها خوشي هجي ڏک هجي يا خود زندگي.
شاھ صاحب فرمائي ٿو

ڏک سکن جي سونهن گهوري ان سڪ ڏکڻ ري

جنهن جي وروڻهن سڄڻ آيو مان ڳري شاھ

اديب، شاعر ۽ فڪر جا فدائي اڪثر پنهنجي تحريرن افسانن ۽ شاعري ۾ ڏکڻ تڪليفن ۽ المين کي وڌيڪ اجاگر ڪندا آيا آهن.

سندن لفظن مان خوشي جي چنڪار کان وڌيڪ ڏک جي ڌڙڪڻ پٺڻ ۾ ايندي آهي. آخر ڇا سبب آهي جو تخليق جي تخيل ۾ سڪن بدران ڏک کي مرڪزي حيثيت حاصل رهي آهي؟
ڏک جي دنيا رڳو ويراڳي جي وادي آهي يا ان ۾ ڪا روحاني راهداري به لڪل آهي.
قرآن مجيد ۾ آهي.

لقد خلقنا الانسان في كبد.

سوره بلد آيت 4

بيشڪ اسان انسان کي تڪليف، مشقت واري حالت ۾ پيدا ڪيو آهي.

هي آيت انسان جي تخليق ۽ ڏک جي فطرت بابت هڪ عظيم فلسفو پيش ڪري ٿي. دنيا جو پهريون انسان حضرت آدم عليه جڏهن ڌرتي تي لاهيو ويو ته هور وڻندو لٿو هو. ساڳئي طرح ان جو اولاد مان جيڪو به دنيا ۾ پيدا ٿي اچي ٿورو وڻندو ٿو اچي. ڪائنات جي فطرت ڏک آهي. ڏک ۾ انسان دنيا کي قريب سان ڏسي ٿو ان جي تحرير ۽ تقرير ۾ ٻين کان وڌيڪ وزن هجي ٿو. جنهن اديب ۾ اندر جيترا آزار جا انواع گهڻا هوندا اوترو ان جي ڪلام ۾ اثر گهڻو هوندو. جڏهن ڪو اديب قلم کڻي ٿو ته هو

صرف الفاظ نه پر اندر جي الڪن سماج جي سڌڪن ۽ تاريخ جي زخمن کي تحرير ڪري ٿو. ڏک انسان جي اندر کي اجاري ٿو. جتي جذبا جدا ٿيو احساس الڳ ٿي ڪائنات ۾ هڪ ٿي وڃن ٿا پوءِ اديب قلم ذريعي ڪائنات جا ڏک وٺي ٿو.

صرف اديبن لاءِ ڏک اهڃاڻ جو ذريعو نه آهن پر روحاني رهاڻ جو به رستو آهي.

جي توبيت ڀانيان

تاريخ گواه آهي ته ڪيترائي نبي، صوفي ۽ اولياءَ ڏکڻ جي دامن ۾ عالمي روشني سان مالا مال ٿيا. حضرت ابراهيم عليه السلام کي باه، حضرت يوسف علي ه السلام کي قيدخاني، حضرت ايوب عليه السلام کي بيماري

حضرت يونس علي ه السلام کي مڇي پيٽ ۽ حضرت محمد مصطفي صلي الله عليه وسلم کي طائف ۾ پتر وسڻ کانپوءِ الله پاڪ معراج نصيب ڪيو. ڏکڻ ۾ خدا جي قربت جا خزانہ لڪل آهن.

ڏک انسان کي وڌيڪ حساس، نرم ۽ دقيق نظر وارو بڻايو ڇڏين، انهي ڪري گهڻو ڪري اديبن جي علم جا شاهڪار ۽ تخليق ڏکڻ جي ڏينهن ۾ پيدا ٿين ٿا. جتي هر ست، هر جملي مان زندگيءَ جو ڏک ۽ صدمو سڏڪندي ٻڌڻ ۾ اچي ٿو.

اصل ۾ ڏک انسان کي پيچي اندر هڪ انسان کي جنم ڏي ٿو. تنهنڪري اديب ڏک کي روشني جي راه ۽ رنج کي راز بڻائي اندر جو اظهار ڪري ٿو.

ڀاڻ سڳورن کي الله پاڪ فرمايو ته اي نبي تون چئو ته تنهنجي لاءِ ٻهائڙسون جا ڪري ڇڏيان جواب ۾ نبي صلي الله عليه وسلم فرمايو

اي الله مون کي هڪ ڏينهن ڏي ٻي ڏينهن نه ڏي ته توکي ياد ڪريان.

ڏسو ڪهڙو نه عجيب عشق آهي جو الله وارا تڪليفن ۾ به تسڪين جا تخت ڏسن ٿا.

الله وارن جي اکين جا اشڪ ۽ نينهن جي نھائين کي جنت جي لذت ميوئن کان مٿي ٿا ڀارين.

جيڪي اسان لاءِ آزمائش، انهن جي لاءِ عبادت، جيڪي اسان لاءِ پریشاني جا پهراهي سندن لاءِ حضور جي حيرت ڀريا حسن جا جلوا. اهي دردن جي زبان سان دعائن جا در کولي ڇڏين ٿا ۽ پریشاني جي پردي مان پاڪيزگي جي روشني ڏسن ٿا.

تڏهن ته شاھ صاحب چوي ٿو.

جنين جي ورونهن سچن آيو مان ڳري

اهڙن ماڻهن مٿان الاهي بارگاہ مان هميشه رحمت جي پالوت ٿيندي آهي.

اهي اديب ۽ عالم جن جي دل دردن جي ڌڙڪن سان ڌڪ ڌڪ ڪري ٿي، تن لاءِ تڪليفون تسبيح اذيتون آڏان دليون دعائن جي درٻار بڻج وڃن. جتي ماڻهن جي صبر جي سرحد ختم ٿي وڃي اتي سندن عشق جي ابتدا ٿئي ٿي. انهن لاءِ مصيبت محبت جو ميدان ۽ ڌڪ، ديدار جي دعوت آهي.

شاه ڀٽائي ۽ عاشق عزازيل

عاشق عزازيل ٻيا مڙئي سڏيا.

منجهان سڱ سبيل لعنتي لال ٿيو.

شاه عبداللطيف ڀٽائي عالمگيري فڪر ۽ آفاقي پيغام کان پنهنجا پراوا متاثر آهن. شاه صاحب جي توبيت پانيان سي آيتون آهن جي ضمن ۾ ڪلام کي لافاني بنائي ڇڏيو آهن. مٿيون بيت شاه جي متشابها ۽ منجهيل مطلب وارن بيتن مان آهي.

پهرين ست جو پهريون لفظ عاشق ڏنل آهي.

عاشق، عالم، عارف، عابد.

انهي «عين» جا اڪثر اعزاز عزازيل وٽ هئا. پر. عاشق،

جو اعليٰ اعزاز، جنهن سان عشق حقيقيءَ جو اظهار ٿئي ٿو اهو نه هيو.

تنهنڪري لعنتي لقب سان لائقون لڏائين.

شيطان هڪ عين ته عابد هو زمين تي هڪ گرانٿ جيتري به جڳهه خالي نه هئي، جنهن تي شيطان سجدو نه ڪيو هجي. ترقي ڪندو پهرين آسمان اتي به ائين عبادت ڪيائين. اهڙي طريقي سان ٻيو پوءِ وري ٽيون سٿين آسمان تائين پنهنجي عبادت ۾ ڪمال ڏيکاريندي رب پاڪ جي قريب وڃي مقيم ٿيو. ٻيو عين عالم جو هئس جو رب جي تسبيح تعليم ۽ اسم اعظم جي راز جي اسرار کان به واقف هو. ٽيون عين عارف هو جو الله پاڪ جي راز و نياز راضي ناراضگي ۽ غيبي اسرارن جي به حڪمت سان پروڙ ٿيندي هئس.

چوٿون عين عاشق جيڪا منجهس موجود نه هئي جي عاشق هجي هان ته انڪار جي جسارت نه ڪري ها. اهو عين هو جيڪو عروج ڏيڻ وارو آهي، جيڪو عابد کي، عابد، عالم کي عاجز عارف کي عاشق بڻائي ٿو. پر هوانا جوانگار هو جنهن عشق کي اڃالو ڪرڻ کان روڪيو.

شاه صاحب فرمائي ٿو ٻيو لفظ عزازيل استعمال ڪيو.

عزازيل شيطان جو اول نالو هو. شاه صاحب پهرين ست ۾ شيطان جي مثبت ۽ بهتر پيرا ۾ ذڪر ڪيو آهي. شاه صاحب فرمائي ٿو سڄو عاشق چوائڻ جو حق صرف عزازيل کي آهي جنهن جون صفتون مون مختصر مٿي بيان ڪيون آهن. عابد هو عارف هو عالم هو جيڪو جنن منجهان هو ۽ منزلون طيءَ ڪندو اهو مقام ماڻهين جتي ڪو فرشتو به نه پهچي سگهيو. شاه صاحب جي چوڻ جو مطلب ته ٻيا دنيا جا عاشق مڙئي لٽاڙي آهن اگر ڪونهي ٿو ٻيو سڄو آهي ته اهو عزازيل آهي. ٻي ست ۾ شاه صاحب فرمائي ٿو.

منجهان سڱ سبيل لعنتي لال ٿيو.

ٻي ست ۾ شاه صاحب شيطان جو معنيٰ پهلوءَ جو ذڪر ڪيو آهي.

سڪ سبيل. سبيل جي معنيٰ رستو ۽ واٽ آهي

سڪ جي معنيٰ طلب، حرص، نفس جي خواهش آهي.

عزازيل عبادت کان انا تائين پهتو اتي سندس لعل (گوهر) لتجي ويو.

خواهش نفس کي اسلامي تعليم ۾ تمام گهڻو ننڍيو ويو آهي. شيطان لفظ جي معنيٰ آهي تڙيل ڌڪاريل. منجهان سڪ سبيل اها هئي اندروني ڪيفيت آئون ڀلو آهيان انا خير من مقام ۽ مرتبي ٻين کان برتر ٿيڻ جي خواهش. انا، عار، غرور، عزازيل جا اندروني آزار هئا جنهن ڪري آءٌ چئي انڪاري ٿيو. اڃا اسان جي

جي توبيت ڀانيان

سماج ۾ اها هر بي ماڻهوءَ جي سڪ هوندي آهي ته معاشري ۾ آئون اوجو اعليٰ هجان مال ملڪيت ۾ اقتدار ۽ ڪرسي ۾. انهي جبلت شيطان کي خدا جو منڪر بڻائي ڇڏيو هميشه هميشه لعنتي ٿي ويو. اها انا ايتري ته وڏي باطني بيماري آهي. جو انسان کي ان شي جو احساس ئي نٿو ٿئي ته هو غلطي ٿي آهي. اها اصل ۾ خدا جي ناراضگي جو دليل آهي. جيئن ڪنهن شخص کي ٿڌو هڻي پري ڪري ڇڏجي ائين اهڙي خصلتون واري شخص کي خدا رحمت جي نگاه کان پري لعنتي ڏڪاريل ڪري ڇڏيندو آهي. اها بيماري ايتري ته خراب آهي جو ان خصلتن وارو انسان موت جي منهن مان به بچي اچي نه ٿڏهن به وري ساڳي ڪرت ڪندو.

اهڙو انسان مرڻون مريو وڃي پر پر پنهنجي پاڻ کي حق تي هدايت جي رستي تي سمجهندي پاڻ کي عقلمند عقل ڪل ۽ پنهنجي مقابلي ۾ خوف خدا رکڻ وارن کي گمراه ۽ جاهل تصور ڪندو آهي. انهي بد خصلتن جي ڪري شيطان الاهي بارگاه مان هميشه تڙجي ويو. قرآن مجيد ۾ الله پاڪ فرمائي ٿو. ترجمو: اي نبي توهن کي ڏٺو آهي جن پنهنجي نفس کي خدا بڻائي ڇڏيو آهي. اهي حيوان وانگر آهن پر انهن کان بدتر آهن.

شيطان چڱيون کي آهي. جيڪو حق سچ کي ڄاڻي، دنيا جي عارضي معمولي فائدي جي ڪري نفس کان مغلوب ٿي ان جو انڪار ڪري الله جا حڪم بار بار ٻڌڻ ۽ انهن کي ٽڌڻ جي پاداش ۾ الله تعاليٰ اهڙي بدنصيب شخص جي دل ۽ حق (قرآن) جي وچ ۾ پاڻ رکاوٽ ٿي ويندو آهي. ان جي اکين، ڪنن ۽ دليين تي غفلت جو غلاف وجهي ڇڏيندو آهي.

پوءِ حق سچ جي قبوليت جي صلاحيت الله سائين ان کان ڦري ڇڏيندو آهي. اهو انسان بي شرم، بي حياءِ، حاسد، حريص، لالچي، منافق، دغا باز، حرامخور.

ظالم، گناه تي ضدي، عزت نفس مريل ڏيت جهڙين جملي شيطاني بد خصلتن جو پتلو ٿي پوندو آهي. لطيف مومن کي خبردار ٿو ڪري ته سڪ سبيل نه وٺج. اها راه نفس کي نارحسد کي حرارت، غرور کي غرق ڪرڻ واري آهي.

شاه صاحب هن بيت ۾ عزازيل جي عبادت جي ساراه ۽ پرائين کي بد چيو آهي. شاه صاحب فرمائي ٿو.

عين جي چئن روپن عاشق.

عالم، عارف، عابد، فقط

عشق ئي اها وصف آهي. جيڪا شيطان کان انسان کي بچائي ۽ رب جي قرب تائين پهچائي ٿو باقي وصفون جيڪڏهن انا سان گڏ ٿي وڃن ته توابن جا پهاڙ به ڏٽڙ بڻجڻ ڏوڙ ٿيو وڃن.

شاه ۽ آخرت

بيت تحقيق جي روشني ۾
جي توبيت ڀانيان سي آيتون آهن.
نيو من لائين پريان سنڌي پار ڏي

شاه صاحب پنهنجي ڪلام ۾ چڻ پورو قرآن پلتي ڇڏيو آهي. آئون شاه جو ادني شاگرد جنهن به بيت ڏي نظر
ٿو ڪيا انيڪ بشارتون نظر اچن ٿيون. شاه جي چواڻي. جيڏانهن ڪريان پرڪ تيڏانهن صاحب سامهون جي
مصدق گوناگون آيتن جي اُڀتار ٿئي ٿي. شاه صاحب جو ڪلام اسان لاءِ ڄمڻ کان موت تائين رهنما آهي.
سمجه ۽ جواني ۾ پير پائڻ کان

اول الله عليه عالم جو ڏئي.
قادر پنهنجي قدرت سڀن قائم آو قديم
چئي چوندو آء تان جو ايماني موت سان ملاقاتي ٿين.
موتي مران مر ماء موتڻ کان اڳ مران
لڇي لالڻ لاءِ شال پونڊس پير تي.

سنڌ واسين سان حد درجہ سچو ۽ مخلص شاه صاحب جهڙو اديب سنڌ ڌرتي کي ٻيهر نه ملندو. ڇو ته شاه
صاحب جي ڪلام ۾ صرف دنيا جي لاءِ نه پر آخرت جي به رهنمائي موجود آهي.
جنهن جي هر مسلمان کي ضرورت آهي ڇو ته ان جو دارومدار آخرت جي ابدي زندگي تي آهي.
شاه صاحب جا سخن صرف مرڻ تائين گڏ ناهن. ان جي رهنمائي قبر ڪاري ۾ نور ۽ ڪاڙهي قيامت ۾ ڇانو
جو ڪر ڏئي ٿئي.

شاه صاحب اگهور ننڊ ۾ ستل مسلمان کي خواب غفلت مان جاڳائيندي چوي ٿو.
ڪٽڻ جي ڪانه ڪرين ستي ساهين هڏ.
صباح ايندي اوچتي عيد اگهاڙن گڏ.
جت ساهڙ ڪندين سڏا تي سڪندين سينگار کي.

ڪٽڻ جي ڪانه ڪرين مان مراد عبادت، رياضت، محنت، جدوجهد، جستجو، عمل خير، توشو آخرت آهي
شاه صاحب هن جملي ۾ عمل آخرت لاءِ ثمر ساٿ گڏ ڪرڻ لاءِ همت ٿو ڏياري. جيئن ته مشهور چوڻي به
آهي. عمل سي بنجي هي جنت بهي جهمر بهي.
لهذا هي دنيا عمل جي جاءِ آهي آخرت بدلي جي جاءِ آهي.
شاه صاحب جي هي بيت ۾ خالي الله جي رحمت مان اميد ۽ رسول ڪريم صلي الله عليه وسلم جي شفاعت
آسري ويهڻ خود ڪٽڻ جي نه ڪرڻ کي ننڍيو آهي.
الله سائين قرآن مجيد ۾ نبي صه جي ذريعي حڪم ٿو ڪري.
چئو ته توهان عمل ڪريو پوءِ الله اوهان جا عمل ڏسندو ۽ هن جو رسول ۽ ايمان وارا به ۽ توهان کي الله ڏي واپس
آندو ويندو ۽ هو توهان کي ٻڌائيندو جيڪو توهان ڪندا هئو.
اڳيون جملو آهي.

ستي ساهين هڏ. هن جملي ۾ شاه صاحب آرام پسندي، تن پروري ۽ غفلت کي عمل آخرت لاءِ جستجو نه
ڪرڻ جو سبب قرار ڏنو آهي.
اڄ جو ڪم سڀاڻي تي ڇڏڻ کي اسلام ناپسند چيو آهي.

جي تو بيت ڀانيان

الله سائين قرآن مجيد ۾ فرمائي ٿو.

چئو جيڪڏهن توهان کي توهان جا ٻي، توهان جو اولاد، توهان جو زالون، توهان جا ڀائر، توهان جو گڏ ڪيل مال، توهان جو هلندڙ ڪاروبار جنهن ۾ توهان کي نقصان پوڻ جو ڊپ آهي ۽ توهان جا آرام ده گهر جيڪڏهن اهي پيارا آهن توهان کي الله کان ۽ رسول کان بس انتظار ڪيو الله توهان لاءِ ڪهڙو فيصلو ٿو ڪري الله فاسقن کي هدايت ناهي ڪندو. توبه 24

هن طويل آيت ۾ عمل آخرت جي راه ۾ رڪاوٽ وجهندڙان سڀن عنصرن جو ذڪر ٿيل آهي. جن کي شاه صاحب هن بيت ستي ساهين هڏ ۾ اشاري طور ڪيو آهي.

ان کان علاوه شاه صاحب هن جملي ۾ ستي ساهين هڏ يعني سمهڻ کي لهو لعب ٻي فائده ڪمن جي اهڃاڻ طور استعمال ڪيو آهي. انسان پنهنجي روزاني زندگي ۾ ڏه کان ٻارنهن ڪلاڪ سمهڻ ۾ ٿو گذاري مطلب ست سالن جي زندگي ۾ اڌ عمر تيه سال صرف سمهڻ ۾ ٿو وڃائي ۽ باقي عمر ۾ زندگي جا جملي امور سرانجام ڏي ٿو ۽ آخرت لاءِ ٿوري وقت ۾ ثمر سان ڪٽڻ مشڪل آهي.

جيڪو شاه جي زباني قابل اصلاح ڪرت آهي.

وڏو نقصان ان ۾ وقت ضايع ڪرڻ آهي. شاه صاحب ان سڌي طرح وقت جي قدر قيمت کي ڪامياب زندگي گذارڻ جو زرين اصول ٻڌايو آهي. دنيا جي ڪاميابي سان گڏوگڏ آخرت ۾ سڀ ڀلايون ان تي منحصر آهن. اڄ جو ڪم اڄ ڪرڻ هي سوچ انسان جي محنت، ذميداري ۽ وقت جي قدر ڪرڻ جي عڪاسي ڪري ٿو. ٻي ست ۾ صباح ايندڙي اوچتي عيد اڳاڻڻ گڏ.

صباح مان مطلب صبح وقت ونجي تڏهن به نٿيڪ

جي مراد سڀاڻي ونجي تڏهن به نٿيڪ ٿي بيهي.

الله قرآن مجيد ۾ قيامت کي سڀاڻي جي نالي سان به سڏيو آهي. جيئن

اي ايمان وارو الله کان ڊڄو

هر جان ڏسندي ته هن ڪاله جي لاءِ اڳيان ڇا موڪليو. حشر 18.

ٻيو لفظ قيامت لاءِ اوچتي آندو آهي.

جيئن قرآن ۾ آهي.

بيشڪ اهي ماڻهو نقصان ۾ پئجي ويا جن الله سان ملڻ کي ڪوڙ ڀانيو ايسيتائين جو قيامت انهن تي اوچتو اچي وئي. انعام 31.

ٻي اڌ ست ۾ شاه صاحب چوي ٿو عيد اڳاڻڻ گڏ

هن ۾ لفظ عيد جا به مطلب ٿي سگهن ٿا. نماز عيد گاه کي ميڙ کي حشر جي ميدان سان تشبيه ڏني وئي آهي. جنهن ۾ اڳيان پويان سڀ حساب لاءِ ڪني ڪيا ويندا.

ٻيو مطلب جيڪڏهن لفظ عيد مان لغوي معنيٰ مراد آهي ته ان جي معنيٰ خوش باش مسرت آهي. جنهن جو ذڪر قرآن وڏي واڪي ڪيو آهي.

جنهن کي اعمالنامو ساڄي هٿ ۾ ملندو انجو حساب سڙو ٿيندو هو پنهنجي عزيزن ڏانهن خوش خوش موٽندو. عبس 40

بيت جي آخري ست ۾ شاه صاحب فرمائي ٿو.

جت ساهڙ ڪندين سڏا تي سڪندين سينگار ڪي.

هتي لفظ سڏ قابل غور آهي

جي توبيت ڀانيان

سڌ معنيٰ صور ٿوڪجڻ خوفناڪ آواز مراد آهي. صور جو ٿوڪجڻ ٻه دفعه ٿيندو هڪ دفعي سان سڀ شي فنا ٿيندي ٻي دفعه سان ٻيهر زنده ٿي اٿندا.

جيئن قرآن مجيد ۾ آيل آهي.

جڏهن صور ٿوڪي ويندي اهي پنهنجي قبرن مان نڪري پنهنجي رب جي طرف ڊوڙڻ لڳندا.

شاه صاحب آخري اڌ ست ۾ چوي ٿو ته اٺ سڪندي سينگار ڪي.

جن ماڻهن پنهنجي زندگي رب چاهي گذاري ۽ خاتمو به سندن ايمان تي ٿيو. انهن نيڪ بخت انسانن کي حشر جي ميدان ۾ وڌي اڪرام سان نوازيو ويندو. انهن کي ڪاڙهي قيامت ۾ الله سائين جي عرش هيٺ پاڇو نصيب ٿيندو. انهن جو اعمالنامو وڏي وزن ترازن ۾ ترندو ۽ اک چنب ۾ پيل صراط پار ڪري وڃي پرين جا پاڙيسري ٿيندا.

شاه جي هن بيت جو خلاصو اهو آهي ته شاه صاحب انتهائي درد سان دانهن ڪندين زندگي ۾ ڪجهه ڪرڻ ۽ ڪٽڻ لاءِ هدايت ٿوڪري ائين فضول ڪمن ۾ وقت گذارڻ کي ناسمجھي ۽ دانشمندي جي ابتڙ ٿو سڏي. سيارڻ اوچتي اچڻ کان اڳ رب جي ريجھائڻ ۽ اگهاڙن سان حشر ويل سرخرو ٿيڻ لاءِ جاني کي جاڳي ياد ڪرڻ جي صلاح ٿو ڏي.

۽ ان ڏينهن جي شرمندگي کان بچڻ لاءِ جت اڳيان پويان ڀلا ڀلا ميدان ۾ موجود هوندا هتان ئي سامان ساٿ کڻڻ جو درس ٿو ڏي

(آهي ڪو ٻيو فهم) تي تنقيدي نظر

شاھ عبداللطيف ڀٽائي تي لکيل ڪتاب مقدم لطيفي جي مصنف تصوف جي باب ۾ پنهنجو موقف ڏيندي لکي ٿو ظاهري شريعت ماڻهو ۾ تنگ نظري ۽ تعصب ٿي پيدا ڪري ۽ پوءِ حوالي طور شاھ صاحب جو هي بيت پيش ڪري ٿو

روڙا نمازون اهو پڻ چڱو ڪم

آهي ڪو ٻيو فهم جنهن سان پسجي پرين کي

اهو صرف مذڪورا مصنف نه ذري گھٽ هن شعر متعلق سڀني لطيف جي لکندڙن اها ساڳي سوچ آندي آهي. اها آهي اها طبقاتي سوچ ۽ فڪري لاڙواڳي جي ادبين جو جنهن جي شاھ صاحب سان عدم مطابقت جي ڪري شاھ جي ڪلام کي ٽي سؤ سال ٿيڻ تي آھن پر اڃان تائين صحيح شرح نه ٿي سگهي آهي جيڪو سنڌ واسين مٿان شاھ صاحب جو قرض آهي. جيڪو لھڻو آهي پر الاڻي ڪڏهن لھندو. آئون پڙهندڙن کان پڇيان ٿو ڇا شاھ صاحب ظاهري شريعت جي پرچار پنهنجي شاعري ۾ نه ڪئي آهي ڇا شاھ عبداللطيف ڀٽائي ايمانپنا مثلاً الله پاڪ تي قرآن مجيد، فرشتن، رسولن، آخرت ۽ مري وري جيئرو ٿيڻ قبر منڪر نڪير جو ذڪر پنهنجي شاعري ۾ نه ڪيو آهي. ڇا شاھ صاحب دين جي بنيادي رڪنن توحيد نماز روزو زڪوات حج جواحوال پنهنجي ڪلام ۾ نه آندو آهي. ڇا شاھ صاحب پاڻ سڳورن صلي الله عليہ وسلم جي سيرت، سونھن سوييا، هلٽ چلٽ، ڪردار، آخري نبي هئڻ جي گواهي ڏيڻ سندن ساٿين صحابن سڳورن، اهلبيت عظام جو ذڪر وڏي واڪي نه ڪيو آهي. ڇا شاھ صاحب دوست مٺا دلدار عالم سڀ آباد ڪرين چئي عالم اسلام کي هڪ ملت واحد نه سڏيو آهي، واجهائي وطن کي آئون جي هڪ مياڻ چئي ساڻيه جي سڪ، پسو پڪيڙن ماڻھن مين گھڻو چئي ٻڌي ۽ ايڪي جو درس نه ڏنو آهي ۽ هو چئن تون ۾ چن چئي رشتن کي ڳنڍڻ جو، وٿن کي ٽوٽڻ پتر هڻي برداشت ۽ پاچائي نه پاڇان سڻي سندين ساڻ چئي سڻي کان پيئن ڪاڻ جيئن جو سبق ڏئي اسان کي اسلامي معاشرت پنهنجي ڪلام ۾ نٿو سڃاڻي.

ڳالهه آهي سڄي معيار ۽ فڪر جي جنهن جي جيڪا فڪر ۽ سوچ هوندي اهو انهي تحت ڳالهه کي ٿوري ڏيڻ ۽ پر ڪيندو. اچو شعر تي ته هن شعر ۾ شاھ صاحب ڇا ٿو چوي شاھ صاحب بلڪل صحيح فرمايو آهي بس تعبير جو فرق آهي. اسان کي خبر آهي ته شاھ صاحب جي پوري ڪلام جو خلاصو هڪ شعر ۾ آهي جنهن ۾ شاھ صاحب فرمائي ٿو. جي توبيت پانيان سي آيتون آھين هن شعر ۾ شاھ صاحب هڪ باعمل مسلمان کي مخاطب آهي ته روزا نمازون ته فرض آھن ان جو ڪنھن کي به انڪار ناهي پر

انڪان علاوه ٻيا به ڪم آھن جن کي ڪرڻ ذريعي الله ساڻين جي ويجهڙائيءَ ملندي آهي جن ۾ غريب پيو اه يثمين جي پر گھور لهڻ مسڪين محتاج جي خبر گيري ۽ بيمار بي حال جي ٿله ٽڪور ڪرڻ. خير جي ڪمن جي هڪ وڏي وسيع عملي ميدان کي شاھ صاحب فهم سان تعبير ڪيو آهي جنهن کان ڪنھن به مسلمان کي انڪار ناهي. المختصر جڏهن به جڳهه جي مٿان ٻي منزل ناهي آهي پهرين بنياد کي مضبوط ڪيو آهي پوءِ مٿي منزل ۽ انتي رنگ روغن پھول پتيون ڪرائيون آهن. ساڳيوئي شاھ صاحب جي چواڻي ته پھريائين اسلام جي بنيادي رڪنن جي مضبوطي ۽ پابندي سان عمل ڪرڻ آهي انکان پوءِ خير جا ڪم آھن جن جو مٿي ذڪر آهي (ته آهي ڪو ٻيو فهم جنهن سان پسجي پرين کي). منهنجي مطالعي ۾ آهي ته شاھ عبداللطيف ڀٽائي جي ڪلام ۾ اسلام متعلق ڪٿي به ڪمزوري يا ڪوتاهي ناهي شاھ صاحب اسلام جي تبليغ ۾ چٽو ۽ واضح آهي اڄ جي بحث مان اهو نتيجو نڪتو آهي ته شاھ صاحب کي ڪما حق سمجھڻ لاءِ صرف شاھ جو رسالو ڪافي ناهي ان سان گڏ قرآن مجيد ۽ اسلام جو علم هجڻ به ضروري آهي

جي تو بيت ڀانيان

شاھ جو شعر ۽ سائنسي تشريح.

ايڪ قصر در لڪ ڪوڙين ڪٽس ڳڙڪيون

جيڏانهن ڪريان پرڪ تيڏانهن صاحب سامهون

هن شعر ۾ قصر مان مراد وسيع ڪائنات مراد آهي. مطلب شاھ صاحب جي چواڻي هڪڙي وسيع ڪائنات ۾ لکين ڪهڪشائون ۽ منجھس ڪروڙين سيارا ۽ ستارا آهن.

هن بيت ۾ شاھ صاحب جو قرآن مجيد جي هڪ آيت مبارڪ ڏي اشارو آهي.

والسماۃ بنيناها بايدوانا لموسعون. ذاريات 47

ترجمو اسان آسمان کي وڏي قدرت سان ٺاهيو آهي انکي اسين وسيع ڪندا ٿا وڃون.

وسيع ٿيندڙ ڪائنات.....

1925 ۾ آمريڪي ماهر فلڪيات ايڊون هبل هن ڳالهه جو تجربو ڪري ثابت ڪيو ته سڀ ڪهڪشائون هڪ ٻئي کان پري ٿينديون رهن ٿيون. جنهن جو مطلب اهو آهي ته ڪائنات مسلسل پکڙجندي رهندي آهي. اڄ جي تحقيق آهي ته ڪائنات ۾ ٽي سؤ ارب ڪهڪشائون آهن ۽ هر ڪهڪشاهه ۾ ٽي سؤ ارب زمينون آهن. جڏهن ته ڀٽائي صاحب اندر جي سوجھري سان ٽي سؤ سال اڳ معلوم ڪري ورتو.

مٿين بيت جي لفظي معنيٰ ڪجي ته پوءِ شاھ صاحب وڏي سائنسي علمي قابليت جو ثبوت ڏنو آهي ڇو ته بيت ۾ لفظ قصر آندل آهي جنهن جو مطلب محل آهي محل هڪ مضبوط، محفوظ ۽ زندگي سان وابسته سڀني ضرورتن سان مزين هوندو آهي. محل رهائش جي جاءِ هوندي آهي انجو مطلب آهي ته اتي پوءِ ڪا مخلوق به رهندي هوندي. جنهن جا آثار اڄ جي سائنس به ڏي ٿي. قرآن مجيد جي چٽائي سان انجو ذڪر ڪيو آهي.

ترجمو الله جي نشانين مان آسمان ۽ زمين جو پيدا ڪرڻ آهي ۽ انهي پنهنجن منجه اسان جاندار مخلوق پکيڙي ڇڏي آهي. شوري

هن آيت منجه صاف ٻڌايل آهي ته مخلوق صرف زمين تي ناهي پر ٻين سيارن تي به زندگي جا آثار موجود آهن. بيت جي ٻي سٽ ۾ شاھ صاحب فرمائي ٿو جيڏانهن ڪريان پرڪ تيڏانهن صاحب سامهون.

هتي هڪ لفظ پرڪ قابل توجهه آهي پرڪ لفظ غور فڪر ڪرڻ لاءِ استعمال ٿيندو آهي. ان جو مطلب ته جيڪڏهن توهان سوچيندو غور ڪندؤ ته ڪائنات جي ذري ذري مان خدا جو جلوه نمايان محسوس ٿيندو. شاھ صاحب سان گڏ دين اسلام به انسان کي غور فڪر جي دعوت ڏي ٿو. حديث مبارڪ ۾ آهي. هڪ گهڙي جو غور فڪر سٺ سالن عبادت کان بهتر آهي. بيهقي

شاھ صاحب بيت جي مٿي سٽ ۾ الله جي قدرت آسمان زمين ڪهڪشائن جو ذڪر ڪري ٿو ٻي سٽ ۾ ان خالق جي وجود کي ڳولڻ ڳولڻ لاءِ غور فڪر جي دعوت ڏي ٿو. سائنس جو سڀو علم انهي غور فڪر جي بنيادي اصولن OBSERVATION, HYPOTHESIS, EXPERIMENT, CONCLUSION

يعني ڏسو سمجھو سوچيو ۽ سچاڻو تي ڀينل آهي. شاھ صاحب جي چواڻي ته جيڏانهن ڪريان پرڪ قابل توجهه آهي ته جڏهن زمين آسمان سيارا ستارا وجود ۾ آيا ته انهن جو محرڪ اول ته هوندو ڪو مسبب ڪائنات ته هونئن گهرجي جيڪو ڪنهن جو محتاج نه هجي.

شاھ صاحب جو هي بيت پيش ڪيو آهي بيت نه آهي پر علم جو وسيع پندار آهي. ڇا هي هيڏو سارو نظام ڪائنات ڪشش ثقل اليڪٽرو ميگنيٽڪ فورس ۽ ايٽمي طاقت اهڙي ته مربوط نظام ۾ جڪڙيل آهن جيڪر ذرو به فرق ٿي پوي ته ڪائنات باقي نه رهي. ڇا هي سڀ ڪجهه اتفاقن تي پيو اهو ائين ٿي نٿو سگهي.

قرآن مجيد ۾ الله پاڪ فرمائي ٿو ته. انا ڪل شي خلقناه بقدر. 49

ترجمو اسان هر شي کي اندازي سان پيدا ڪيو آهي.

هتي لفظ قدر قابل غور آهي يعني اسان هر شي کي ماپ ۽ تور سان پيدا ڪيو آهي. سائنسي ٻولي ۾ توازن balance تناسب proportion ۽ مقدار measure

سان هر شي پيدا ڪئي آهي. اسان ان کي مثال پيش ڪريو ٿا.

جي توبيت ڀانيان

انساني جسم مررت جي pH level 7.35 کان 7.45 جي وچر هوندي آهي جي ان ۾ ٿورو فرق اچي ته موت واقع ٿي سگهي ٿو.

هڪ ٻيو مثال پيش ڪجي ٿو. هر جاندار ۾ DNA جي پيدائش جو پورو طريقو هوندو آهي. ان جي اندر A.T.C.G جا جوڙا هڪ خاص ترتيب ۾ هوندا آهن.

جيڪر هڪ به جوڙو پنهنجي جاءِ تان هٽي وڃي ته موت واقع ٿي سگهي ٿي. اهڙا ڪوڙ مثال پيش ڪري سگهجن ٿا.

ڇا اهو نظام خود بخود وجود ۾ اچي ويو يا انهي پٺيان ڪا هستي آهي.

اچو ته ڪجهه حڪايتن جي روشني ۾ الله جي وجود جي ڳولها ڪريون.

ابو حنيفي وٽ چند ملحد آيا ۽ سوال ڪرڻ جي اجازت گهريائون اجازت ملڻ تي سوال پڇيائون ته الله ڪٿي آهي. رات جو وقت هو ٻئي روشن هئي. ابو حنيفي ورائي انهن کان سوال ڪيو ته ٻئي جي روشني ڪهڙي طرف آهي. انهن جواب ڏنو ڇارو طرف آهي. ان تي ابو حنيفي چيو ته الله نور اسماء و الارض الله به ڇارو طرف آهي. انهن چيو نيڪ آهي الله موجود آهي ٻيو سوال هو آهي ته الله جي آهي ته ڏسڻ ۾ ڇو نٿو اچي. انهن جي ضيافت لاءِ ابو حنيفي کير پيش ڪيو جيڪو سامهون رکيو هو ابو حنيفي چيو آئون ڇوان ٿو ته هن کير ۾ مکڻ آهي ڇا توهان ان جو انڪار ڪريو ٿا. سوچ ويچار کانپوءِ انهن جواب ڏنو ته مکڻ برابر کير ۾ موجود آهي پر کير ۾ اهڙي طرح گڏيو پيو آهي جو ڏسڻ ۾ نٿو اچي. ان تي ابو حنيفي چيو الله پاڪ به ڪائنات ۾ گڏيو پيو آهي جو ڏسڻ ۾ نٿو اچي.

مطلب ته هر شي ۾ رب پاڪ پاڻ کي پوشيده رکيو آهي.

هڪ ٻي حڪايت ۾ انجي وڌيڪ وضاحت ٿئي ٿي.

توت جا پن جي ريشم جو ڪيڙو کائي ته ان مان ريشم نڪري جنهن مان ڪپڙو ٺهندو آهي اهو ساڳيو پن جي ماڪي جي مک چوسي ته ان مان ماڪي نڪري جي هرڻ کائي ته ان جي ناف وٽان مشڪ پيدا ٿئي ٿي جي بڪري کائي ته ان جي پيٽ مان کير. غور ڪر سان معلوم ٿئي ٿو ته پن ساڳيا آهن هڪڙي تائين ڪپي ها ته سڀ جي پيٽ مان ساڳئي شي نڪري ها پر هر جاندار جي اندران مختلف مختلف شيون پيون نڪرن معلوم ٿيو ته ڪا غير مرئي قوت آهي جيڪا پيٽ جي اندر ڪاريگري ڪري ٿي. اها آهي هڪ الله جنهن لاءِ شاه صاحب فرمائي ٿو جيڏانهن به غور ڪر ڪندي توکي هڪڙي خدا جي هستي ڪارفرما ملندي.

قارئین. اهو هڪڙوئي بيت ايڏو ته وسيع آهي جو ان جي تشريح تي دفترن جا دفتر لکي سگهجن ٿا.

اڳ اسان اهو ٻڌو هو ته شاه عبداللطيف ڀٽائي عظيم صوفي شاعر آهي جيڪو سنڌي علم ادب ۾ وڏو مقام رکي ٿو. پر اڄ اهو ثابت ٿيو آهي ته شاه صاحب پنهنجي جاءِ تي صوفي شاعر سان گڏ عظيم فلسفي ۽ سائنسدان به آهي.

جنهن پنهنجي ڪلام ۾ نه ڄاڻي ڪيترا مخفي راز لڪائي رکيا آهن اها اسان جي ذميداري آهي ته شاه جي

ڪلام تي سائنسي تحقيق جو دائرو وڌائي اهڙا راز پٿرا ڪندا رهون. منهنجي

ناقص مطالعي ۾ هونئن ته شاه عبداللطيف ڀٽائي جي ڪلام تي تمام وڏو ذخيرو موجود آهي پر شاه صاحب

جي ڪلام تي هن موضوع تي قلم بالڪل خاموش آهي

هي تحرير ساجه وندن لاءِ خاموش پيغام آهي.

شاه جي بيت جي روحاني شرح

تن تسبيح من مٿيو دل دنبورو جن

تندون جي طلب جون وحدت سر وچن

وحده لا شريك له اهورا گ رڳن

سي ستائي جاڳن ننڊ عبادت انجي

هن چئن ستن ۾ شاه صاحب هڪ ولي کامل جيڪو فنا في الله جي مقام تي فائز آهي انجي تصوير ڪشي ڪئي آهي

پهرين صفت بيان ڪندي شاه صاحب فرمائي ٿو ته اهي اولياء جن جي صبح شام الله سائين جي ياد ڪندي گذري ٿي الله جي ذڪر سان انهن جي زبان سرشار ۽ هر وقت آلي آهي. مطلب اهي الله جي عشق جي عميق ۾ غرق آهن. جيئن ته نبي صلي الله عليه وآله وسلم جو فرمان آهي ته بندو نفلن جي ذريعي ترقي ڪندو رهي ٿو تان جو الله انجي اک ٻڌجي ويندو آهي جنهن سان هو ڏسي ٿو الله انجا هٿ ٻڌجي ويندو آهي جنهن سان هو کڻي ٿو الله انجا پير ٻڌجي ويندو آهي جنهن سان هو هلي ٿو ان حديث مان معلوم ٿئي ٿو ته ذڪر جي ڪثرت سان بندي جو تن ۽ عضوا ذڪر ۽ تسبيح ٻڌجو وڃن. جنهن جو ذڪر شاه صاحب هن بيت ۾ تن تسبيح جي لفظن سان ڪيو آهي. انکان شاه صاحب ان کامل ولي جي ٻي صفت جو ذڪر من مٿيو جي لفظن سان ڪيو آهي ان جو مطلب آهي ته جيئن مٿي ذڪر ٿيو ته ذڪر جي گهڻائي عبادت جي ڪثرت ڪرڻ ڪري هنن پنهنجي اندر ڪي گناهه غلاظتن کان بچائي انڪي اجاري ۽ من کي چمڪائي مثل هيري مٿيو ڪري ڇڏيو آهي. الستي واعدي جي پاسداري ڪندي الله سائين وٽان مليل امانت روح کي گندگي کان بچائي پاڪيزه ٻوٽو ڪري رکيو آهي.

ٽين صفت بيان ڪندي شاه صاحب فرمائي ٿو

ذڪر جي گهڻائي کان دل دنبوري جيان پيو وڃي دل جي هڪ هڪ ڌڙڪن مان الله پاڪ جو آواز پيو ٻڌجي. جنهن ڪري پاڻ عجيب مستي ۾ مخمور ۽ سرور واري ڪيفيت ۾ هوندا آهن. جنهن ڪيفيت کي ڀر وارا محسوس به ڪن ٿا ۽ فيضيات ٿين ٿا.

چوٿين صفت بيان ڪندي شاه صاحب فرمائي ٿو.

انهن جي تند ۽ طنوار ۾ الله جي رضا ۽ خوشنودي مطلوب هوندي آهي. اهڙن الله وارن جي پنهنجي ڪا مرضي، آرزو، تمنا، پسند، ناپسند نه هوندي آهي. اهي الله جي رنگ ۾ اهڙا ته رنگجي ويندا آهن جو پنهنجي هستي مٽائي فنا في الله جي مقام تي فائز ٿي ويندا آهن. شريعت تي هلڻ طبعيت وانگر آسان ۽ سمل لڳندو آهي.

پنجنين صفت بيان ڪندي شاه صاحب فرمائي ٿو.

اهڙن الله وارن کي خوشنما حويليون دنيا جون عيش عشرتون متاثر ناهن ڪري سگهنديون. شاه جي چواڻي الله جي هيڪڙائي جو راڳ سندن رڳن ۾ ايترو ته گهرو آهي جو هنن کي پاڻ کان وڌو ڪو ڏسڻ ۾ نٿو اچي خدا جي ڪبريائي انهن کي ايڏو ته متڪبر بڻائي ڇڏيو آهي جو دنيا هنن جي نظر مان ڪري پئي آهي پاڻ جهڙو بادشاهه ڪنهن کي سمجهن ٿي نٿا.

ڇهين صفت ۾ شاه صاحب فرمائي ٿو ته اهڙن الله وارن جا ڏينهن ته پرڪتن وارا آهن پر جي سمهي به رهن ته سڄي رات جاڳي ان ۾ بيهي عبادت ڪرڻ کان گهڻو بهتر آهن. جيئن جو حديث مبارڪ ۾ اچي ٿو.

عالم جو سمهڻ عابد جي ساري رات عبادت کان بهتر آ

جي تو بيت ڀانيان

پيغام ڀٽائي، رڪاوٽ ۽ موجود دور

شاھ عبداللطيف ڀٽائي — شعور جو شاهوڪار، سچائيءَ جو سڏ، سخاوت جي سنڀال، سندس بيتن ۾ بيداريءَ جي بغاوت آهي. سندس فڪر ۾ فيضان آهي، سندس شاعريءَ ۾ شفافيت ۽ شاگرديءَ جي شروعات آهي. ڀٽائيءَ جو ڪلام صرف ڪلام ناهي، اهو قيامت جي قيام تائين ڪامل رستو آهي. جيڪو روح جي روشنيءَ سان رستو ڏيکاري ٿو، دل جي ڌڙڪن سان ديس جي درد کي محسوس ڪري ٿو ۽ انسانيت جي اڃالين سان انساني ارتقا کي اجاگر ڪري ٿو.

ڀٽائيءَ جو فڪر فقط فقيرن لاءِ ناهي، فقط فقراءَ جي فڪر لاءِ ناهي. پر اهو عالمن، عامين، اديبن، حڪيمن، حڪمرانن، هر دور جي دانھين ۽ دردن سان جڙيل انسانن لاءِ آهي. پر افسوس! فڪر کي فقط فن طور پيش ڪيو ويو. فڪر کي فقط فيسٽيول تائين محدود ڪيو ويو. فڪر کي فقط فيشن بڻايو ويو. فڪر کي کي فقط سالياني ميلي ۽ ڊاڪٽريٽ جي جي ڊگري تائين محدود ڪيو ويو ۽ اصل فڪر جي فيض کي فراموش ڪيو ويو.

فڪر کي فرياد اها آهي ته ٽي سئو ورهين کان پوءِ به شاھ جي شاعريءَ جو شعورانه شرح نٿي ملي. شاگردن کي شاھ جو سبق نٿو ملي، سنڌين کي سندس سچ نٿو ملي، ۽ مسلمانن کي سندس معرفت نٿي ملي. نظرياتي ۽ فڪري اختلاف به شاھ جي ڪلام جي شهرت ۾ رڪاوٽ پيدا ڪئي، جيڪا پذيرائي شيڪسپيئر ۽ رومي کي ملي اها شاھ جي فڪر کي نه ملي، ڇو ته شيڪسپيئر ۽ رومي جي دؤر ۾ انھن جي عوام بحیثيت مجموعي هڪ سوچ ۽ هڪ قوم هئي. ڪجهه اديب چون ٿا ته شاھ جو ڪلام قرآن سان نه ڳنڍيو پيا چون ٿا ته اهو سراسر قرآن جو ترجمو آهي. ڪي چون ٿا ته شاھ علائقي شاعر هو، ڪي وري چون ٿا ته مولانا رومي سان ڀيٽ نه گهرجي، ۽ ڪن ته شاھ جي سر ڪيڏاري جو انڪار ڪيو.

اهي سڀ الڳ الڳ فڪر جي فرقي جا خود فریبي آهن. اهڙا اختلاف فقط شاھ جي عظمت کي گھٽائڻ جا گھاتا گھاڙ آهن. ڪنھن جو بيت کي سندس بيت نه مڃڻ، ڪنھن جو بيت جي معنيٰ کي متاثر ڪنھن جو وري بيت ۾ تحریف ڪرڻ، جنھن جي ڪلام ۾ ايترا اختلاف هجن ڇا اهو ڪلام عالمگيري حیثیت حاصل ڪري سگھندو. شاھ جو ڪلام علائقي ناهي، عالمگير آهي. شاھ جو فڪر طبقاتي ناهي، حقيقي تبديليءَ جو ترجمان آهي.

شاھ جي شاعريءَ ۾ ساگر جهڙي گھرائي آهي، سندس بيتن ۾ ظالم سماج لاءِ بغاوت به آهي، بيمار دماغن لاءِ بيداري به، گمراهن لاءِ بيان به، نيڪ نيتن لاءِ بندگي به، بصارت وارن لاءِ حقيقت به، ڳوليندڙن لاءِ حيراني به. آهي. شاھ رڳو رسالي جو راڳ ناهي، هو انساني رستي جي روشنيءَ وارو رهنما آهي. پر اسان وٽ شاھ کي صرف سالانه ميلي، تحرير، تقرير، ڊگري، ڊنر، ۽ اجرڪ تائين محدود ڪيو ويو آهي. جيئن قرآن کي صرف فاتحن، نڪاحن، ۽ ختم جي رسمن تائين محدود ڪيو ويو. ساڳيوئي شاھ صاحب جي ڪلام جو جڏهن روح سان رستو رُڪجي ويو ته سندس فڪر مان فيض وڃائجي ويو.

سوال اهو آهي ته ڇا ڀٽائي صرف بيتن جو باڪمال باني آهي؟ نا هو ته تربيت جو توسيع ڪندڙ اخلاقي اوسر جو استعارو قوم کي تعمير جي تعليم ڏيندڙ آهي. پر جڏهن يونيورسٽيون سائنس جي سونهن پويان لڳيون، سوشل سائنس کي سستو سمجهي ڇڏيو ته انسانيت، اخلاق، اخلاص، ايمان، سڀ معدوم ٿي ويا.

اڄ جي دؤر ۾ انجنيئر، استاد، ڊاڪٽر، وڪيل ۽ آفيسر ته ملن ٿا، پر اهي جيڪي ايمانداري، اخلاص، اخلاق، ۽ انسانيت جا علمبردار هجن، اهي گھٽجي ويا آهن. تعليم علم ڏئي سگھي ٿي، سائنس گڏوگڏ فڪر ڀٽائيءَ هجي

جي توبيت ڀانيان

تد انسانيت جي صحيح سمت ۾ تربيت ٿي سگهي ٿي. تنهن ڪري ضرورت آهي ته شاھ جي فڪر کي اسڪولن، ڪاليجن، يونيورسٽين ۾ جي نصاب ۾ شامل ڪيو وڃي. شاھ جي بيتن مان باطني خزانا، ايماني تقاضائون، اخلاقي تعليمون، سماجي شعور، سياسي بيداري ۽ ديني فلسفو اڀري ٿو. جيڪڏهن هن فڪر کي فيصلا ڪن قوت بڻايو وڃي، ته هوند ملڪ مان مفاد پرستي، ۽ ماديت پرستيءَ جا جيڪي مرض ملڪ کي اڏوھي وانگر ڪاٽي رهيا آهن انهن جو خاتمو آڻي سگهجي ٿو. شاگرد صرف ڊگريءَ لاءِ نه، پر ذميواريءَ لاءِ پڙهن.

تعليم فقط ڪاغذن تائين نه، پر قلمن تائين وڃي. تڏهن ئي شاھ جي بيتن جو اثر ظاهر ٿيندو.

ڀٽائيءَ جو بيت صرف بڪ ۾ نه بلڪ بيداريءَ لاءِ ٻڪ آهي. سندس فڪر فقط فيض جو فلسفو ناهي، پر فلاحِي فڪر جي فصيح زبان آهي. سندس بيتن ۾ سچ جو سان صبر جو سون سک جي سگهه، سچائيءَ جي سياست آهي. اڳر شاھ جي بيتن کي بنياد بڻائي معاشري جي تربيت ڪئي وڃي ته ڪوبه ظالم، بي ايمان، رشوتخور، ڌوڪو ڏيندڙ پيدا نه ٿئي.

اڄ جو انسان بيحد ضرورتن، بي معنيٰ مقصدن، روحاني غلطي رسمن ۾ ڦاٿل آهي. هوا کين سان ڏسڻ وڃائي ويٺو آهي، ڪنن سان ٻڌڻ وساري ويٺو آهي، دماغ سان سمجهڻ وڃائي ويٺو آهي. اهڙي معاشري کي ڀٽائيءَ جي فڪر سان فيض ملي سگهي ٿو جيئن سڪي ويل زمين کي ساوڪ ملي، جيئن اوندهه کي اجالو ملي. اچو ته شاھ جي شاعريءَ کي فقط شاعري نه سمجهون، ان کي شعور بڻايون. ان کي پنهنجي سياست، سماج، ۽ سسٽم ۾ شامل ڪريون. ان جي روشنيءَ سان رستا روشن ڪريون. اچو ته اختلاف نه، اتفاق پيدا ڪريون. شاھ جو ڪلام فقط پڙهڻ لاءِ نه، پر عملي شڪل ۾ پڌرو ڪرڻ لاءِ آهي.

آخر ۾ صرف ايترو چوندس:

شاھ جي شاعريءَ سان عشق ڪر،

فڪر سان فڪر ڪر،

روح سان روشني وٺ،

قور کي ڪم ڪري ڏيکاءِ

ته جيئن ڀٽائي جي فڪر سان ايندڙ نسلن کي نئون رستو ملي سگهي.

جي توبيت ڀانيان

شاه ۽ ديسي سين

بيت جي روحاني تشريح

ديسي سين ڪجن، پرديسي ڪهڙا پرين؟

لڏيو لاڏاڻا ڪيو پنهنجي ديس وڃن.

پڄاڻان پرين، ڪجي بس پنيور کان.

ديس جي دلدارن سان دل لڳائجي، ديس جي ڏاهن سان دوستي ڪجي، ديس جي دانائن مان ذات حاصل ڪجي، ڇو ته ديسي سين سي ئي آهن. جيڪي الستي واعدي وقت سان هئا، ساڃاه جا ستارا، سچ جا ساٿي، سک جي سگهه ۽ سچائيءَ سان سندن ساهه سلهاڙيل آهي. اهي اهل محبت، اهل حق، اهل دل آهن. جن جي دل الله جي ياد سان روشن، زبان ذڪر سان تر، ۽ نگاهه نور سان ڀريل.

قرآن پاڪ جو حڪم آهي:

"اي ايمان وارو! تقويٰ اختيار ڪريو ۽ سچن سان گڏ رهو." (البقره)

سچن سان ساٿ رکڻ، دل جي دنيا کي روشنيءَ سان روشن ڪرڻ برابر آهي. ديسي سين ڪجن!

يعني ساٿ انهن سان ڪجي، جيڪي دل جا ديهه، حق جا حاڪم، ۽ رب جا راهي آهن. جن جي زندگيءَ جو مقصد فقط رب جي رضا آهي. جيڪي نفسانيت جي نڪتي کان پري، حرص جي هنج کان پاڪ، ۽ صداقت سان سرشار آهن. شاه صاحب فرمايو:

"مون جي ڏنا ماءُ، جنهن ڏنو پرين کي."

ڪري نه سگهان ڪا انهن سندين ڳالهڙي

اهڙا ماڻهو ئي ديسي آهن. دليون جن کي سڃاڻن ٿيون، روح جن سان روشنيون لهن ۽ ساٿ جن جو سڪون بنجي پوي.

ديسي سين ڪجن، اهي جيڪي رب جي رضا جا راهي، سچ جي سنگت جا ساٿي، دل جي دنيا جا ڌڻي، باطن جي بيماري جا طبيب، اهل علم، اهل عرفان، جن جي صحبت ۾ سڪون، جن جي گفتگوءَ ۾ خدا، جن جي نگاهن ۾ نور.

پرديسي ڪهڙا پرين؟

پرديسي اهي آهن، جن سان ازل ۾ قربت نه هئي، نه ئي دل جي دنيا سندن زبان جي زينت آهي ظاهر جا پلي ڪيترا به زيور هجن پر اندر ۾ زهر آهن.

اهي پرديسي پرين موسم وانگر بدلجندڙ، لفظن جا لاڏا، پر نفس جا ناٽڪ آهن. جيڪي مفاد جا مسافر، حرص جا مريض ۽ دنيا جي ڏيک ڏيکاءُ جا ڏوهاري آهن. نفس جا نوڪر، دنيا جو دوکو ڏيندڙ مفاد جا متوالا جن جي صحبت ۾ ضمير جو ساڙ، جن جا لفظ زهر، جن جو ساٿ وڇوڙو، جن جا ناتا نفس تائين محدود.

قرآن مجيد ۾ آهي.

ان ڏينهن سڀ دوست دشمن ٿي پوندا سواءِ متقي ماڻهن جي. الزخرف 67

اهڙا دوست، وقت جا وڇوڙا، هيٺن تي هو، ظاهر منجه زاني ۽ اندر جا اجايا خام خالي آهن.

شاه صاحب جي سچي سر جي بيت جو بيان ۽ ان جي رمز کي سمجهڻ لاءِ روح کي روڻائون پوي ٿو.

جي توبيت ڀانيان

شاھ صاحب چوي ٿو پرديسي ڇريا بي حيثيت دنيا جنهن تي پنهنجي قيمتي زندگي خراب ڪري رهيا آهن ان بيوقوفن اصل الله جي قرب جي لذت چڪي ناهي، جي ان مان ماسو به ملي وڃي. هوند پاڻ کي بادشاھ سمجهن، پر هي قليل فائدي حاصل ڪرڻ جي چڪر ۾ هميشه هميشه تباھ برباد ٿي ويا تڏهن چوي ٿو.

ڦريا پسي ڦيڻ ڪرين ڪير نه چڪيو.

دنيا ڪارڻ دين وڃائي ولها ٿيا.

اهي حقيقي پرديسي آهن، جيڪي دنيا جي دوکي ۾ ڦاٿل آهن، دل جي دنيا وڃائي ويٺا ۽ محبت کي مفاد بڻائي ويٺا.

شاھ صاحب اهڙن کي خبردار ڪري ٿو.

مٿو آهين مڇ ٿلهو ٿيو توناهڻي

جا توڏئي اڇ، تنهن پاڻي پٺا ڏينھڻا.

اها دنيا جي ڏيک فقط وڏو ٿي ڏيکاري، پر حقيقت ۾ ته اها چنل چانوَ آهي، سچ ته رب جي سڃاڻپ ۾ آهي نه ڪي سون جي سينگار ۾.

انهيءَ ڪري

ديس وارن سان دل لاءِ،

پرديسين کان پري ٿي وڃ.

سچن سان سنگت ڪر.

ساجاھ جا سڀنا ڏس.

ساٿ انهن جو ڪر.

جن جي صحبت ۾ شفا آهي.

جن جي سوچ ۾ سچ.

اهو ئي لطيف جو پيغام آهي.

"ماڻهو گهرن مال آئون، سڀ ڏينهن گهرن سپرين.

دنيا تنهن دوست تان، فدا ڪريان ٿي الحال."

ڪيس نانءُ نهال پسڻ تان پري رهيو.

عرفاني اخلاقي سبق:

اصلي تعلق فقط رب سان، باقي سڀ عارضي آهن. نفس جي ناجائز خواهشن کان پاسو دنيا داري کان جدا، تقويٰ جي راه اختيار ڪري، اهل عشق سان سنگت ڪجي. محبت جي معرفت، ساجاھ جي سير، ۽ روح جي راحت، فقط انهن سان آهي، جيڪي ديسي آهن. ازل جا ساٿي، حقيقت جا همسفر آهن.

نتيجو:

جيڪي رب جي رضا جا راهي، سڃاڻي جا ساٿي، دل جا دوست، تن سان زندگي گذارڻ، دل لاءِ دوا آهي. باقي جيڪي پرديسي.

يعني مفاد پرست، وقت جا واڇوڙا، تن کان پري هجڻ ٿي فلاح آهي.

تنهنڪري "ديسي سڀڻ ڪجن" يعني رب جي راه تي هلندڙن سان سنگت ڪجي، باقي "پرديسي پرين"

کان پرهيز ڪجي.

شاهه ۽ تصوف

صوفي صوف مان مشتق آهي صوف معنيٰ پشمينه يا اون. ڇاڪاڻ ته گذريل زماني جا صوفياءَ ڪرام ڪمبل يا اون جو سادو لباس استعمال ڪندا هئا. انڪري انهن جونالو صوفي پئجي ويو. تصوف اهو آهي جو الله پاڪ توکي تو منجه ماري پاڻ کي زنده ڪري انسان هڪ وقت ۾ ٻن جھانن منجه رهي ٿو. هڪ جسم ۽ ٻيو روح. پر ڇاڪاڻ ته دنيا ۾ جسم روح تي حاڪم آهي انهي ڪري جسم جي تباه ڪارين جي چڪر ۾ اچيو وڃي ۽ روح جي خوراڪ جي پرواهه نه ڪرڻ ڪري مرده روح کي اندر ۾ ئي قبر کوٽي دفن ڪريو ڇڏي آهي. انسان اهڙو نادان آهي جو جيڪڏهن بدڪ جا پيڙها مرغي هيٺيان ڦوڙڻ لاءِ رکبا آهن بدڪ جا پڇا پيدا ٿي پنهنجي اصليت نٿا وسارين ته مرغي جي پيدائش آهيان ان جا اوصاف هن ۾ اچن. پر اهي پڇا پنهنجي اصلي ماءُ بدڪ وانگر پاڻي منجه ترن ٿا. پر انسان ارواح ۾ الله پاڪ سندس يادگيري جو وعدو ڪري آيو آهي. هن دنيا ۾ اچي الستي واعدو وساري ويٺو آهي.

شاه صاحب فرمائي ٿو

الست بربڪم جڏهن ڪن پيو.

قالو بلي قلب سين تڏهن تت چيو.

تنمين وير ڪيو ۽ وڃن ويڙهيچن سين.

اسلام امن، عدل ۽ عبادت جو پيغام آهي، ۽ تصوف روح جي صفائي، دل جي درستي، ۽ ذات جي تزڪيي جو رستو آهي. پنهي جو سرچشمو هڪ ئي آهي: الله جي رضا ۽ محبت. جيئن نهر درياھ مان وهي نڪري ٿي، تيئن تصوف اسلام جي بحر معرفت مان جنم وٺي ٿو.

اسلام انسان کي ظاهر جي عبادتن، نماز، روزو، زڪوات ۽ حج جي حڪمن ذريعي پاڪ ڪري ٿو. ته تصوف ان ظاهر جي پردي هيٺ لڪل باطن کي سڌاري ٿو. اسلام چوي ٿو ته دل کي شيطان جي وسوسن کان پاڪ ڪر. تصوف چوي ٿو ته دل کي صرف الله جي نور سان ڀري ڇڏ.

هڪ ملڪ ۾ چيني ۽ رومي رهندا هئا انهن جو ملڪ جي واڳ تان جهيڙو ٿيو بادشاه فيصلو ڪيو ته پنهنجي پنهنجي ڪاريگري جو فن ڏيکاريو ان لاءِ کين هڪ ڪمر وڌو ويو مقرر وقت تي پهرين رومين ڪاريگري ڏيکاري جنهن ڪمري جي ڀت تي پھول پٽيون گل ڪاريون تمام خوبصورت ٿي ۽ سان چٽيون وري ٻي طرف چيني ڪاريگر پنهنجي فن جو مظاهرو ڪيو هنن ڀت کي چمڪائي مثال آئينو بڻايو هو. جڏهن بادشاه آيو وڃ مان پرڏو ڪنيو ويو ته رومين جا نقش نگار چينين جي ڀت تي ڏسڻ ۾ آيا دراصل جهڳڙو پرڏي جوئي هيو. پرڏي ڪندي رومين جا نقش نگار چينين جي آئينن بنايل ديوار ۾ نظر اچڻ لڳا. حق تعاليٰ بادشاه آهي. انسان بند ڪمر و مولوي رومي ڪاريگر جو شريعت جي تابعداري ڪرائي انسان جي ظاهري عضون تي نقش نگار ڪري ٿو. صوفي چيني ڪاريگر جو الله جي ضربن ذريعي دل کي صاف مثل آئينو بڻائي ٿو. بس ساھ جو پرڏو آهي. جڏهن هن زندگي جو پرڏو ختم ٿيو ته ۽ مولوي جا ڪيل نقش نگار دل جي صاف آئينن ۾ نظر اچڻ لڳا.

مولوي مسائل سمجھائڻ وارو صوفي باطني منزلون طئه ڪرائڻ وارو. مولوي صاحب قال صوفي صاحب حال. مولوي ظاهري شريعت جو امام صوفي طريقت جو امام ۽ عضوا ٻن قسمن جا آهن. هڪڙا ظاهري جيئن هٿ، پير، ٻيا باطني دل ۽ دماغ

جي تو بيت ڀانيان

ظاهري عضون جي اصلاح ڪرڻ وارو مولوي باطني عضون جو سڌارو ڪرڻ وارو صوفي. مولوي جنهن تي اطاعت غالب هجي صوفي جنهن تي عشق غالب هجي. مولوي اهو جيڪو عبادت جو قالب تيار ڪري صوفي اهو جيڪو عبادت لاءِ تيار ٿيل قالب ۾ روح ڦوڪي.

قرآن مجيد ۾ آهي:

الله تعاليٰ قرآن پاڪ ۾ چوي ٿو:

< "قد افلح من زكاه"

(بيشڪ ڪامياب ٿيو جيڪو پنهنجي نفس کي پاڪ ڪري.)

(سورة الشمس: 9) هيءُ ئي تصوف جو اولين سبق آهي: نفس جي خواهشن کان روڪڻ

صوفي چائين سڌ ڪرين صوفي اي نه صلاح.

ڪاتي وجه ڪلاهه ۾ اچلي اڳ ۾.

يعني اسلام تصوف کي هموار ڪندو آهي. ۽ تصوف اسلام کي زندگيءَ جي گهرائين ۾ لهڻ جو ذريعو بڻائيندو آهي.

نبوي مثال:

نبي ڪريم ﷺ جو فرمان آهي:

< "إن الله لا ينظر إلى صوركم ولا إلى أجسامكم، ولكن ينظر إلى قلوبكم وأعمالكم"

(الله اوهان جي صورتين يا جسمن کي نه ڏسي، پر اوهان جي دليين ۽ عملن کي ڏسي ٿو.)

(مسلم شريف)

هي حديث ظاهر ۽ باطن جي توازن جي دعوت ڏئي ٿي. جتي تصوف دل جي صفائيءَ کي اسلامي تقاضائن سان جوڙي ٿو.

ڪلاهه رکي ڪنڌ تي ته صوفي سالر ٿين.

وهو ٿي هٿ ڪري پر پيالو پي.

هنڌ تنين جو هي حاصل ڪيو حال کي.

صوف جي معنوي تعبير:

تصوف ڪو نئون دين ناهي، نه ئي ڪو مذهبي فرق. پر اها اسلام جي روحاني تعبير آهي. جيڪا بندي کي بندگيءَ جي اوچي درجي تائين وٺي وڃڻ جو وسيلو آهي. حضرت جنيد بغدادی رح فرمايو:

< "تصوف اهو آهي ته تون الله سان اهڙي حالت ۾ رهي، جڏهن تون الله کي ڏسي رهيو آهين."

اهو تعريف، حديث جبرئيل ۾ بيان ڪيل "احسان" جي شرح آهي. جيڪو اسلام جي ٽن بنيادن مان هڪ آهي: اسلام، ايمان ۽ احسان.

شاهه عبداللطيف ڀٽائي، سنڌ جو صوفي شاعر، اسلام جي تعليمات کي تصوف جي شاعراڻي زبان ۾ بيان ڪيو.

صوفي لا ڪوفي ڪونه ڀانين ڪير.

جي تو بيت پانيان

منجهائين منجه وڙهي پڌر ناهيس پير.

جنين سائس ويڙ ٿئي تنين جو واهڙو

هتي سچ الله جو رمز آهي. ۽ سالڪ جو ساھ تڏھن سچي ٿو جڏھن سندس اندر خالصي اچي.

اسلام ۽ تصوف جو تعلق هڪ گلشن ۽ خوشبوءِ جيان: اسلام گل آهي. ۽ تصوف ان جي خوشبو. گل جو وجود ضروري آهي. پر خوشبو بغير گل بيڪار آهي. اسلام ۽ تصوف جو چولي دامن ڄمڙو تعلق آهي.. جڏھن ٻئي گڏ ٿين ٿا، تڏھن انسان مڪمل مسلمان ۽ سچو سالڪ بڻجي ٿو.

معاصر تناظر ۾ ضرورت:

اڄ جي دور ۾، جتي دين کي صرف رسم و رواج ۾ محدود ڪيو ويو آهي، تصوف جي لطافت، انسانيت جي خدمت، محبت، برداشت، ۽ سچائيءَ کي ٻيهر اجاگر ڪرڻ جي ضرورت آهي. ڇو ته تصوف دلين کي جوڙي ٿو. نفس کي مات ڏئي ٿو. ۽ الله جي قرب جي راه هموار ڪري ٿو. اسلام ۽ تصوف ٻن مختلف راھن جا مسافر نه آهن. پر اهي هڪ ئي قافلي جا همسفر آهن. جن جو مقصد الله جي رضا، خلق خدا جي خدمت، ۽ روح جي نجات آهي. جڏھن اسلام جي شريعت ۽ تصوف جي طريقت گڏ ٿين ٿا، تڏھن حقيقت جي راه روشن ٿيندي آهي، ۽ انسان حقيقي مسلمان بڻجي ٿو.

تصوف: نفساني تباھڪاريءَ جو علاج آهي. جتي جديد دور ۾ ماڻهو نفسياتي دٻاءُ، خودغرضي، حسد، غصي، لالچ، ۽ ٻي حسيءَ جو شڪار ٿي رهيو آهي، اتي تصوف اهڙو آئينو آهي، جيڪو انسان کي سندس اندر جي خرابي ڏساري، ان جي اصلاح جي تلقين ڪري ٿو. نفساني تباھڪاريءَ جي ڇڙ: "نفس اماره" قرآن پاڪ ۾ الله تعاليٰ فرمائي ٿو:

< "ان النفس لأمارة بالسوء إلا ما رحم ربي"

(پيشڪ نفس پڇڙائيءَ جو حڪم ڏيندو آهي، سواءِ انهن جي جن تي منهنجي رب جي رحمت آهي.)

(سورة يوسف: 53)

تصوف انهيءَ نفس اماره جي سڌاري لاءِ "مجاهده"، "رياضت"، "تذڪيه" ۽ "مراقبي" جا رستا پيش ڪري ٿو. جتي دنيا نفساني خواهشن جي غلاميءَ ۾ ڦاٿل آهي، اتي صوفي چوي ٿو:

صوفي صاف ڪيو ويهي ورق وجود جو.

توهان پوءِ ٿيو پسڻ ڌاران پرين جو.

< "من عرف نفسه فقد عرف ربه"

(جنهن پنهنجي نفس کي سڃاتو، تنهن پنهنجي رب کي سڃاتو.)

شاھ صاحب فرمائي ٿو پنهنون پنهنون ٿي ڪريان آئون پنهنون پاڻ.

ادبون ٿيس التجاڻ جو ڪين پروڙير پاڻ کي.

تصوف جون نفس تي ضربون، تصوف جي تعليمات نفساني تباھين کي هن ريت روڪين ٿيون:

صورت کان وڌيڪ سيرت ڏانهن شاھ صاحب ڌيان ڏيندي چوي ٿو.

صورت گھڻا سھڻا ٿاڻان سندن ٿوھ

ريلو ڏئي روح جو ڪاٽي سو ڪامي مري

جي توبيت ڀانيان

صوفي "فنا في الله" جي تعليم ڏئي ٿو يعني پنهنجي ذات کي مٽائي. الله جي رضا ۾ راضي ٿي وڃن. جڏهن انسان پنهنجي هٿن کي مٽائي ٿو ته سيرت جي تعمير ٿئي ٿي.

هو چوڻي تون م چڻو واتان ورائي ويٺ.
سڀني سين سيد چئي من ماري ڪري مڻ.
کانڊ وڌيائي کيڻ، ڪيڻي منجهان ڪين ٿي.
رياءُ ۽ ڏيکاءُ:

شاه صاحب فرمائي ٿو.

جان جان پسين پاڻ کي تان تان ناهي نماز.
سڀ ويڃائي ساز تھان پوءِ ٽڪير چڻو.
تصوف ربا ڏيکاءُ کي الله سان شريڪ ٿو سمجھي جيڪو روحاني ترقي ۾ وڌي رکاوٽ پيدا ڪري ٿو.
حسد ۽ ڪيڻي جو علاج:
شاه صاحب فرمائي ٿو.

هو چوڻ ٿو تون م چڻو واتان ورائي.
اڳ اڳرائي جو ڪري خطا سو کائي.
پاڻڊ م پائي ويو ڪيڻي وارو ڪيڻي.
صوفي دل مان نفرت ڪڍي محبت پيدا ڪري ٿو. هو هر انسان کي خدا جو بندو سمجھي ٿو ۽ ساڻس بهتر سلوڪ سان پيش اچي ٿو. شهوت پرستيءَ جو علاج:
صوفي پنهنجي نفس کي روزو عبادت، ۽ ذڪر الله سان قابو ڪري ٿو. هو پنهنجي نگاه زبان ۽ خيال کي به پاڪ رکڻ جي ڪوشش ڪري ٿو.
شاه صاحب چوي ٿو:

لائي خنجر لا جو هن خنجر کي هن.
سڏن جيون سيد چوي وڻيون سڀ وڪڻ.
پير ۾ وڙي ڪڻ، ته هلڻ ۾ هوري هليڻ. شاه
اخلاص ۽ سچي نيت.

شاه صاحب فرمائي ٿو.

آدمين اخلاص مٽائي ماڻو ڪيو.
هاڻ کائي سيڪو ماڻهو سندو ماس.
دلبر هن دنيا ۾ وڃي رهندو واس.
بيوسپ لوڪ لباس ڪو هڪدل هوندو هيڪڙو.

جتي نفسياتي دوائون دماغ تي اثر ڪن ٿيون، اتي تصوف دل تي ڪم ڪري ٿو. اهو اندروني نور پيدا ڪري ٿو. جيڪو خود احتسابي، توبه، عاجزي ۽ محبت جي جذبي سان نفس جي خطرناڪ حملن کان بچائي ٿو.
شاه صاحب نفس کي فريب ڏيندڙ مڪار دشمن سڏيو، جيڪو دوست جي ويس ۾ اچي ٿو. تصوف انهيءَ فريب کي سڃاڻڻ جي دانائي ڏئي ٿو.

جي توبيت پانيان

عمل جي راه

تصوف صرف ڪتابن جي ڳالهه ناهي. هي عمل، مجاهدو، ذڪر، فڪر، ۽ مرشد سان تعلق جو رستو آهي. جيئن ته:

ذڪر الله: دل جي رنگ کي صاف ڪري ٿو.

خدمت خلق: نفس جي خود غرضي ختم ڪري ٿو.

توبه ۽ مراقبو: نفس جي نفساني هوا کي مات ڏئي ٿو.

اڄ جي نفسياتي ۽ معاشرتي بحرانن جي زماني ۾، تصوف هڪ اهڙو ساهه بخش علاج آهي، جيڪو انسان کي صرف عبادتگذار نه، پر باطن جو روشن سالڪ بڻائي ٿو. تصوف سان جڙيل انسان، نفس جي تباها ڪارين کان بچي سگهي ٿو. اڄ جو دؤر ڏسجي ته ظاهري روشنيءَ سان روشن پر باطني اوندھ سان ڀريل لڳي ٿو. نفس، لالچ، حرص، حسد، شهوت، ۽ غرور جهڙا اندر جا اوندھا پاڇا انسان جي اندر پڪڙجي ويا آهن. مشينن جي تيزيءَ سان هلندڙ دنيا ۾، ماڻهو دل جي سڪون لاءِ پاڻ پٽيندو ٿو ڏسجي، پر اطمینان کيس ڪٿي نٿو ملي. دل تي ٻار، دماغ تي خناس، زبان تي زهر، ۽ روپن ۾ زوال اچي ويو آهي. ان سڄي افراتفريءَ، نفسانفسيءَ ۽ خود غرضيءَ جي ماحول ۾ تصوف، هڪ ساهه هڪ سڪون، هڪ سچو رستو آهي، جيڪو انسان کي پاڻ ڏانهن، رب ڏانهن، ۽ حقيقت ڏانهن وٺي ٿو وڃي.

تصوف، تن کي تسيا، پر من کي ماري ملهائڻ جو فن آهي؛ هيءَ روح جي راهداري آهي، جتي نفس جا زنجير ٽوڙيا وڃن ٿا. تصوف، محض ورد يا وظيفون، پر ذات جي صفائي، سچائيءَ جي سگهه، ۽ عشق جي اصل راهه آهي. جڏهن دنيا جي دؤر ۾ انسان ٽڪجي پوي ٿو تڏهن تصوف کيس چوي ٿو ته "بيزار نه ٿي، تون ته رب جو راز آهين."

صوفي بزرگن جا قول، انهن جو ڪردار، سندن فڪري تعليم، سندن دعا، سڀ ڪجهه اڄ جي دور ۾ چراغ راهه بڻجي سگهن ٿا. شاهه لطيف، سچل، بلهي شاهه مولانا روم ۽ فيض حيدري جهڙا اهل دل، پنهنجي بيتن، شعرن ۽ فڪر سان انسانيت کي اها راهه ڏيکاري، جتي نفس ناهن، صرف نياز آهي؛ جتي لالچ ناهي، پر لطافت آهي؛ جتي نفرت ناهي، پر محبت آهي؛ جتي ظلم ناهي، پر زهد آهي.

تصوف جي تعليم جو خلاصو آهي ته: "جي دل صفا نه ٿيندي ته عبادت به رڳو ڪار ٿيندي جي زبان مٺي پر دل ساڙي، تان مان نور نه نڪرندو."

هيءَ تعليم ڪنهن قوم، ملت، يا مذهب جي محدود دائرن اندر نٿي اچي، بلڪه هي ته سڄي انسانيت لاءِ هڪ آفاقي پيغام آهي.

اڄ جي معاشري کي جيڪڏهن وري محبت، اخلاص، معافي، ۽ قربانيءَ جي راهه تي آڻڻو آهي، ته ان جو واحد علاج تصوف جي تعليم آهي. نه ته نفسانفسيءَ جي هن دؤر ۾، ماڻهو پاڻ کي وڃائيندو ۽ پوءِ پاڻ سان گڏ، سڀ ڪجهه وسائيندو.

تصوف دل تي رب جو نور آهي، جيڪو ظاهري ڏيک کي نه، پر باطن جي اصل کي نروار ڪري ٿو. اڄ، جڏهن انسان ڌيان، دل ۽ دُعائن کان پري ٿي ويو آهي، صوفي چوي ٿو

"تون مسافر آهين، منزل نه بازار ۾ آهي، نه اقتدار ۾، نه زر ۾... منزل رب جي رضا ۾ آهي، جيڪا رڳو اخلاص، عاجزي ۽ عشق سان ملي ٿي."

جي توبيت ڀانيان

انهيءَ ڪري اڄ جي دؤر ۾ تصوف جي ضرورت، گذريل وقت کان به وڌيڪ آهي. ڇاڪاڻ ☐ تاج ماڻهو ترقيءَ جي چوٽيءَ تي آهي، پر اخلاق جي ته ۾. تصوف ئي آهي، جيڪو کيس هيٺان کڻي وري مٿي چڙهڻ سيکاري ٿو. دل مان شروع ڪري، رب تائين پهچڻ جو سفر ڏيکاري ٿو.

شاھ ڀٽائي ۽ وڻ ٽڻ وائي

سائنسي ۽ روحاني شرح

جر ٿر تک تنوار وڻ ٽڻ وائي هيڪڙي

سيئي شي ٿيا سوري سزاوار

هم منصور هزار ڪهڙا چاڙهيو ڪهڙا چاڙهين.

وحدت الوجود فقط فڪر جو فريب نه پر وجود جي ويرانِيءَ ۾ وسندڙ وهڪرو آهي، جيڪو شاھ لطيف جي شاعريءَ، قرآن پاڪ جي آيتن ۽ سائنس جي سچائيءَ سان پاڻ ۾ واسطو ويجهو آهي. جڏهن واحد جي وائي، وڻن، ٽڻ ۽ واهن ۽ وسندين ۾ نظر اچي، تڏهن ”وحدت الوجود“ جي فقط وائي نه، بلڪ حق جو خلق تي ڀرتو آهي.

شاھ لطيف چوندو آهي:

جر ٿر، تک، تنوار، وڻ، ٽڻ، وائي هيڪڙي،

سيئي شيءَ ٿيا، سوري سزاوار.

هي بيت ”وحدت جي وجود“ جو ويرانين مان وهندڙ واضح اعلان آهي. ڪائنات جي ڪنڊ ڪڙڇ ۾ جڏهن هڪ ئي حقيقت جي حرڪت محسوس ٿئي، تڏهن هر شيءِ ”هو“ ٿي وڃي ٿي.

وحدت، وحيءَ ۽ افقي واعدو آهي:

”هواول آهي، هو آخر آهي، هو ظاهر آهي، هو باطن آهي.“ (الحديد: 3)

هي آيت وجود جي وحدت جو وٽڪارو آهي، جنهن مان وجود جا وڻ، وٽجار، وڻن وانگر پکيڙي ٿي. الله جي وجود جي وسعت، وقت، جاءِ ۽ طرف ۾ سماجي ٿي. صوفي چون ٿا ته خدا جا جلوا، سمنڊ، ريگستان، بيابان جي هر ذرڙي ۾ ظاهر آهن. وحدت جي وڃندڙ وائي ۽ سائنس جو بيان بگ بينگ سان ٻڌل آهي، جتي واحد نڪتبگ بينگ مان وقت، جاءِ، مادو ۽ توانائي جا وهڪرا بڻجي نڪتا. صوفي چون ٿا: ”ڪن ٿيو، ته سڀ ٿيو.“ سائنس چوي ٿي: ”بگ بينگ ٿيو، ته ڪائنات ٿي.“ بگ بينگ اهو سائنسي تصور آهي جنهن مطابق هڪ گرم نڪتي singular point مان ڪائنات ڦاٽي نڪتي ٻنهي بيانن جي بنياد هڪ نڪتي مان ڪثرت ۾ تبديل ٿي وئي. وسعت جي نتيجي ۾ آسمان، ستارا، گئليڪسيون ۽ ڌرتي وجود ۾ آيا.

قرآن مجيد ۾ آهي:

پوءِ توهان جنهن طرف به منهن ڪيو الله جو چهرو (وجود) آهي. بقره 115

وحدت جو وهڪرو وڃ وانگر، ڪثرت جي وائي بڻجي، ڪائنات جي وجود ۾ واهي ٿي.

وحدت تان ڪثرت جا حياتياتي حوالن ۾ ملي ٿي

ڊي. اين. اي. جي دريافت ظاهر ڪري ٿي ته زندگيءَ جي جوڙجڪ ۾ وحدت آهي. ڊي اين اي طيءَ ڪري ٿو ته ڪنهن جاندار جا وار ڪيئن هوندا، اکين جو رنگ ڪهڙو هوندو، بيماريون ورثي ۾ ڪيئن وينديون. انسان، وڻ، پکين، پکين، سڀني جي حياتياتي نقشي ۾ 95% سان مشابهت آهي. اها ڳالهه ”وحدت جي وهڪاري تشڪيل“ جو ثبوت آهي. صوفي چون ٿا: ”خدا جو عڪس، سڀني وجودن تي ظاهر آهي.“ سائنس ان ڳالهه کي تجربن سان تسليم ڪري ٿي.

جي توبيت ڀانيان

ڪوانٽم فزڪس چوي ٿي ته ذرو حرڪت روڊن، خاصيتن کي سمجهي ٿو. ڪوانٽم ٿيوري مطابق ٻه ذرڙا ڳنڍجي سگهجن ٿا، جو هڪ جواثر يعني تي فورا پوي ٿو. هڪ ئي وقت ڪيترين جڳهن تي ٿي سگهي ٿو. مشاهداتي تبديليءَ سان ان جي حيثيت بدلجي ٿي. صوفي چون ٿا ته ”وجود مشاهدي جو منظر آهي.“ يعني وحدت جو واهيو معنيٰ سان مشروط آهي، جاءِ سان نه. ساڳيو ئي شاه صاحب فرمائي ٿو.

لهرن لڪ لباس، پاڻي پئڻ هيڪڙو.

اونهي ته عميق جي واري ڇڏ وياس.

جت ناه نهايت نيه جي ڪوءِ ات پهمجي کاس.

تڙن جي تلاس لاه نه لالڻ لڳ ٿيڻ. شاه

سمند جون ڇوليون ۽ سورج جي وائي هڪ آهي، روشني هزار، پر هر روشني سورج جي ذات جو عڪس آهي. وحدت الوجود به ائين ئي آهي: ذات هڪ، تجليون بيشمار. جيئن شاه لطيف چيو:

وحدت تان ڪثرت ٿي، ڪثرت وحدت ڪل.

حق حقيقي هيڪڙو بولي ٻي مريل.

هو هلاچو هل، يا الله سندو سڄڻين. شاه

يعني، وحدت جي وائي جيان، محبوب جي موجودگيءَ جو احساس هر دم محسوس ٿيندو آهي. وحدت ۽ عڪس:

صوفي چون ٿا ته انسان، خدا جو عڪس آهي. عڪس، اصليت کان جدا نه، بلڪ اُن جي جلوہ جو جمال آهي. جيئن تون آئيني ۾ پنهنجو چهر وڌسين ٿو، تيئن هر انسان ۾ خدا جي صفات چمڪندي نظر اچن ٿيون. رحمت، حڪمت، علم، اهو ئي عڪس، وحدت جي وجودي واعدِي جو عڪاس آهي. وحدت فنا کان وصال:

وجود جي وات، وحدت جي وجد تائين ويندي آهي، جتي ”هو“ ئي باقي رهي ٿو. باقي سڀ ڪثرت، وهم ۽ وقتي آهن. فنا، فڪر جي فاصلن کي ختم ڪري ذات جي زاوين تائين وٺي اچي ٿي. اتي ئي وحدت، واعدِي سان وڃندي وجود جي وسيع حقيقت کي واکو ڪري ٿي.

شاه قرآن ۽ سائنس—وحدت جي واهي جا ساٿي ۽ هم آهنگ آهن. شاه لطيف جي بيتن ۾ وحدت جو وائي، قرآن جي آيتن ۾ وحدت جي ڪثرت ۽ سائنس جي تجربن ۾ وحدت جي واهي جو اظهار ساڳي حقيقت کي بيان ڪري ٿو. سائنس، وحي ۽ لطيف هڪ ئي وحدت جا وارث آهن.

آخر ۾:

وحدت الوجود جي فڪر نه بلڪ فڪر کان اڳيان فلڪ آهي. جتي ”هو“ اول به آهي، آخر به، ظاهر به آهي، باطن به. سائنس جي توانائي، صوفي جي نور، ۽ شاعر جي وائي سڀ هڪ ئي وحدت جي وجودي فلسفي جا مظاهر آهن. جتي وجود جي واهي وحدت جي وصل ۾ تبديل ٿئي، اتي ئي ذرو ذرو ذات جي زباني ڳالهائڻ لڳي ٿو.

ڇا ڀاني هرفن مولا هو؟

شاهه جي شاعريءَ علمن جي جهان جيان آهي، جنهن ۾ نظم جي نڪتن سان سائنس جي صداقت، تصوف جي توصيف سان روشنيءَ جي طلب، ۽ سنڌ جي ساهتيه ۾ زندگيءَ جي مڪمل تصوير پسي سگهجي ٿي. اهو سوال ته "ڇا شاهه عبداللطيف هرفن مولا هو؟" محض سوال نه، پر هڪ فڪري سفر جو آغاز آهي. جيڪو لطيف جي لائيل لوڪ ادبي خزاني جي معنويت، وسيعيت، ۽ فني سچائيءَ کي اجاگر ڪري ٿو.

شاهه عبداللطيف صرف شاعر نه، پر لسانيات جو لطيف عالم به هو. هن ٻوليءَ جي باريڪين، نڪتن، آوازن، ۽ نحوي ڍانچيءَ تي ايترو فڪر ڪيو، جو سندس بيتن مان سنڌي گرامر جا اصول ڳولهي سگهجن ٿا. هن پنهنجي ٻوليءَ تي فخر ڪندي ان جي ناقدري کي غلامي سان تعبير ڪيو، جيڪو قومي شعور جي جاڳرتا جو اعليٰ مثال آهي.

جتي جنگ جو ذڪر ٿو ٿئي، اتي لطيف جرنيلن جو ڳاڻيٽو ڪري ٿو. سندس سُر ۾ وڙهندڙن جي واکا، پاڪر ۽ پالن سان وڙهندڙن جا واقعا، ۽ وطن تي قربان ٿيندڙن جي ڪهاڻيون ڏسجن ٿيون. هي رڳو شاعر ٿو تخيل نه، پر هڪ جنگي حڪمت عمليءَ جو پرتو به آهي.

موسميات جو ماهر، لطيف انهن موسمن، هوائن، طوفانن، ۽ فضائي تبديليءَ جو ذڪر ڪري ٿو، جيڪي اڄوڪي موسمياتي سائنس لاءِ به دلچسپ مواد آهن. سسئيءَ کي جبلن جي هوا جو حال ٻڌائڻ، يا سامونڊي طوفان کان اڳواٽ خبردار ڪرڻ، لطيف جي موسمي علم جي شاهدي آهي.

لطيف جو ڪلام فلڪيات جي فضا تائين رسائي رکي ٿو. آسمان جا انيڪ تارا، ڪروڙين ڳڙهيون، سج، چنڊ، ۽ ڪائنات جون رمزون سندس بيتن ۾ ائين جهلڪن ٿيون، جڻ ڪو ماهر فلڪيات سندن ذڪر ڪري رهيو هجي.

سمنڊ جو شعور، بحر جي بيڪران ڳالهين سان گڏ، لطيف جي بيتن ۾ موجزن آهي. هو سامونڊي جيوت، مڇين جي قسمن، ناياب موتين، ۽ پاڻيءَ جي قدرتي حرڪت تي جيڪي نڪتا بيان ڪري ٿو، تن مان ظاهر آهي ته هو علم البحر جو محقق به هو.

جبلن جو جمانديده، لطيف پنهنجي سُر سسئي ۾ جابجا جبلن جي بناوت، اونهاين، رستن، ۽ زمين جي بناوتن بابت ايتري وضاحت سان بيان ڪري ٿو، جو جديد ماهر به سندس ان مشاهدي کي سلام پيش ڪري. عشق جو عاشق زهر پيياڪ، لطيف عشق جي عڪاس تائين جي سموري روحاني ڪائنات کي ڳولي ٿو. سندس بيت صرف محبت نه، پر عشق حقيقي، درد، فراق، وصال، ۽ فنا في الله جي معراج تائين رسن ٿا.

مذهبي عالم جي حيثيت سان، لطيف فرض، نفل، روزو، نماز، حج، ۽ زڪوة کان وٺي تصوف جي گهراڻين، وحدت الوجود جي رمز، ۽ انسان جي ابدانيت جي ڳالهه ڪئي آهي. سندس بيتن ۾ فقهي بصيرت، اخلاقي آگاهي، ۽ روحاني روشني صاف محسوس ٿئي ٿي.

شاهه لطيف جانورن کان پلي پت واقف هو. هن نانگ، ڪونج، باز، ڪنڍي مينهن، اُٺ، گهوڙا، ۽ ٻين ڪيترن جاندارن بابت اڻ ڳڻيون تشبيهون، فطري عادتون، ۽ سندن علامتن کي استعمال ڪيو، جيڪي فقط شاعر نه پر فطرت جي ماهر جي حيثيت سان به کين اجاگر ڪن ٿا.

جي تو بيت ڀانيان

اسلام جو مبلغ، لطيف پنهنجي ڪلام ذريعي موت، قبر، حشر، ۽ آخرت جي حساب ڪتاب کي بيان ڪري ماڻهن کي حقيقت جي راه ڏيکاري ٿو. هو خدا جي وحدانيت، نبيءَ جي رسالت، ۽ انسانيت جي سچائيءَ سان رهنمائي ڪري ٿو.

لطيف جي بيتن مان رهنمائي، اڳواڻي، ۽ قومي سجاڳيءَ جا جذبا ڦٽن ٿا. هو قوم کي ننڊ مان جاڳڻ، سستي ڇڏي تن تي ٿڌي ڪاه هلائڻ جو درس ٿو ڏي ۽ سڀني کي هڪ قوم ٿي گڏ هلائڻ ۽ پاڻ ۾ ڀرت نه ڇڻڻ جو سبق ڏي ٿو. غفلت کي ترڪ ڪري مسلسل محنت ۽ جدوجهد ذريعي سلطاني سهاڳ ملڻ لاءِ رهنمائي ٿو ڪري. پنهنجي سچاڻپ لاءِ جاکوڙ ڪرڻ جو پيغام ڏئي ٿو. هورڳو ليڊر نه پر فڪري انقلابي به آهي.

نفسيات جو نبض شناس، لطيف قوم جي نفسياتي الجھن کي سمجهي، سندن دلي بيمارين جو علاج شاعراڻي بيتن سان ڪيو. سندس بيت ذهني بيمارين لاءِ اُميد جو الهام بڻيا.

سياحت سندس سير جو جوهر هو. ڪڏهن واهڻ ۾، ڪڏهن جبلن تي، ڪڏهن رڻ ۾، ڪڏهن سمنڊ تي، ڪڏهن ماروٽڙن جي محفلن ۾، تر ڪڏهن جوڳين سان، لطيف جي زندگي هڪ علمي، فڪري، روحاني، ۽ ثقافتي سير هئي.

شاه جو ڪلام لوڪ هنر، ڌنڌن، ۽ ماڻهن جي روزمره حياتيءَ تي بنياد رکي ٿو. ڪوري، ڪاسائي، ڪاتب، سوداگر، رنگريز، ملاح، سونار، وينجهار، ڪنڀار، ۽ ٻين اڻ ڳڻين ڌنڌن بابت سندس مشاهدو سندس علمي تنوع جي گواهي ڏئي ٿو.

اهو سڀ ڏسڻ بعد سوال ئي نه ٿو رهي، بلڪ يقين بڻجي ٿو ته شاه عبداللطيف واقعي هرن مولا هو. هو شاعر ته هئي، پر ساڳئي وقت هڪ دانشور، ڏاهو، صوفي، فلسفي، سائنسدان، ماهر نفسيات، مبلغ، سياح، ۽ قوم جو سچو پڪورهنما به هو.

لطيف فقط سنڌ لاءِ ئي نه، انسانيت لاءِ فخر جو فڪر آهي.

جي توبيت ڀانيان

ڀٽائي ۽ حضرت محمد ص

شاھ عبداللطيف ڀٽائي جو ڪلام پڙهندي قلمي دل جي ڪنڊ ڪٽڇ ۾ نبي پاڪ حضرت محمد صلي الله عليه وآله وسلم جي عاشقانه محبت جون لهرون اٿڻ لڳن ٿيون. ڀٽائي جي بيتن مان پڌرو ٿئي ٿو ته پاڻ سڳورن جي عظمت، سونهن، سيرت ۽ سچائيءَ تي سندن ايمان اٿاهه عقيدويي مثال ۽ عشق بي پناهه هو. سندس شاعري ۾ نبي پاڪ لاءِ جذبات جو اظهار رڳو روحاني نه، پر هڪ عاشق جي نياز سان ڀريل، نرالو ۽ ويراڳي طرز جو آهي.

شاھ صاحب، پاڻ سڳورن کي مديني جو گهوت، سردارين جو سردار، منو مرسل، ڪائنات جو ڪارڻ، رحمت العالمين، هادي، هاشمي، رهبر، حبيب، طبيب سڏيندي سندن نالي محمد سان سک ۽ عقيدت جو اظهار ڪري ٿو. سندن لفظن مان عاشقانه للڪار سان گڏ روحاني رچاءُ به ظاهر ٿئي ٿو.

ڀٽائي پنهنجي شاعريءَ ۾ نبي پاڪ صلي الله عليه وسلم جي ولادت کان اڳ واري سماجي بگاڙ کي به بيان ڪيو آهي. هو ظلم، جاهليت، نيائين جي جيئري پورجن ۽ انساني غلاميءَ جي دؤر کي ننديندي ٿو چوي:

"برو هو پنيورا چي آريائي اجاريو
لاتو سڀ لوڪ تان. هاڙهي ڏٺي هور
چوريون چرڻ سڪيون، پنمون ڪيائون پور
آيو سواتور، جنهن ڏکيون ڏک ويهاريون"

ڀٽائي عقيدتي جي روشنيءَ ۾ بيان ڪري ٿو ته نبي پاڪ جي نور کي الله سائين ڪائنات جي تخليق کان اڳ ئي پيدا فرمايو:

"نڪا ڪن فيڪون هئي، نڪا مورت ماه
نڪا سڌ نواب جي، نڪو غرض گناه
هيڪائي هيڪ هئي، وحدانيت واه
لڪيائين ٿي لطيف چئي، اُت ڳجهاندر ڳاه"
روح ۽ ارواح ساڃاهات سپرين

پاڻ سڳورن جي دنيا ۾ اچڻ تي عرش ۽ فرش تي ملڪ، مخلوقات جن خوشي ڪرڻ کي ڀٽائي ڀلاري ان جي عڪاسي ڪندي چيو اٿن:

"اگر اي نه انگ، جهڙو پست پرين جو
سيڻ ري سيد چوي، روح نه رچن رنگ
مهيئين ٿيا سارنگ، جاني آيو جوءِ ۾"

جي توبيت ڀانيان

نبي پاڪ جي سونهن جو ذڪر ڪندي، ڀٽائي فطرت جي تشبيهن ذريعي جمال جي جلوہ گيري ڪي بيان ڪري ٿو:

"ڪٿي نيٺ خمار مان، جان ڪيائون نازُ نظر
سورج شاخون ڪڍيون، ڪوماڻو قمر
تارا ڪٽيون ٽائب ٿيا، ڊيڪيندي دلير
جھڪو ٿيو جوهر، جانب جي جمال سين"

چنڊ جي تمثيل سان محبوب جي سونهن کي پيٽ ڏيندي چوندي ٿو:

"اي چنڊ تنهنجي ذات، پاڙيان نه پرين سين
تون اچو منجه رات، سڄڻ ٿت سو جهر و"

اهڙيءَ ريت ڀٽائي هڪ روحاني واقعي جو بيان به ڪري ٿو، جنهن ۾ پاڻ سڳورن جي تجلِيءَ سان رات ۾ وڃايل بيبي عاتش ۽ رضه کي سٽي واپس ڏسڻ ۾ آئي:

"اي چنڊ چوانءِ سڄ، جي مٺيان نه ڀانيين
ڪڏهن اڀري سنهڙو ڪڏهن اڀري ڳچ
منهن ۾ ڀري مڇ، پر پيشاني ناهي پرين جي"

ڀٽائي جي اکين ۾ نبي پاڪ صلي الله عليه وسلم سڀني انسانن کان افضل، سڀني نبين کان بلند تر آهن:

"جڪري جيھو جوان، ڏسان ڪونہ ڏيھ ۾
مهڙمڙني مرسلين، سرس سندس شان.
فڪان قاب قوسين اوادني، اي ميسر ٿيس مڪان.
اي آڳي جوا حسان، جنهن هادي ميڙيم ههڙو"

ڀٽائي واضح ڪري ٿو ته نبوت جو دروازو پاڻ سڳورن کان پوءِ بند ٿي ويو:

"جڪرو جس ڪريو، پيا سب انيرا
جيائين جڙڻو جڪرو، تٽائين نه پيا
مٽي تنہ ماڳا، اصل هتي ايتري"

قلم جي نوڪ تي ڀٽائي جي اميد سان ڀريل دل آهي، جيڪا شفاعت لاءِ نبي پاڪ صلي الله عليه وسلم جي نگاه ڪرم جي ڳولائو آهي:

جي تو بيت ڀانيان

"ماڻڪ مت سندوم، اونداهي ۾ سوچمرو
حشر ويل حساب ۾، ڇڏي نه ويندوم
ساري سڌ ڪندوم، ڪوهيارو ڪيچ ڏئي"

ڀٽائي ڀڳين سان چوي ٿو ته روز محشر هادي هٿ جهلي ڪيس مغفرت جو مستحق بڻائيندو:

"رحمت العالمين، انڪي آڳه ٿيندو
اتي عبداللطيف کي، هادي هٿ جھليندو"

ڀٽائيءَ جي نظر ۾ نبي پاڪ صلي الله عليه وسلم رڳو عربن جا نه، بلڪه سڄي انسانيت لاءِ هدايت جو سرچشمو آهن:

"ڪي اوابين عرب ۾، ڪي ڪابل ٿيون
ڪتن ست تنين جو سڦرو، ميمر جنين جي من
توڙي ڪين ڪتن، ته به ڪانڌ اني جو ڪوڏيو"

انهيءَ طرح شاه لطيف جي شاعري رڳو فن جو مظاهرو ناهي، پر اها عشق رسول جي شاعري آهي، جيڪا پڙهندڙ جي دل ۾ ايمان جي چمڪ، عشق جي روشني ۽ روحاني اطمینان جا ڏيئا روشن ڪري ٿي. ڀٽائي جي بيتن ۾، محمدي مشڪ اچي ٿي، جا عاشقن جي دلين کي معطر ڪري ٿي.

ڪجهه اهڙيون حقيقتون آهن جن ۾ شاه عبداللطيف ڀٽائي سان ڪير به برابر ناهي. شاهه عبداللطيف ڀٽائي ۽ حضرت محمد صلي الله عليه وسلم جي پاڻ ۾ هڪ جهڙا ٻيون هيون.

ڪائنات جي ڪرشماتي ترتيب ۾، ڪي هستيون اهڙيون هونديون آهن، جن جي حياتي خود هدايت جو حوالو، حقيقت جو حوالو ۽ حق جو نور بڻجي ويندي آهي. انهن هستين ۾ سروري دو جهان، حضرت محمد صلي الله عليه وسلم، ۽ سنڌ جي سڳوري سچائي، شاه عبداللطيف ڀٽائي جا نالا خاص طور تي چمڪندڙ چراغ بڻجي اڀرن ٿا. جيتوڻيڪ زماني، زمين، زبان ۽ ذريعو جدا جدا، پر انهن ٻنهي جي دلن جي ڌڙڪن، فڪر جي فرهي، دردن جي ڪٽا، ۽ انساني اصلاح جي راهون هڪجهڙيون. متوازي ۽ معنوي لحاظ سان ملندڙ آهن.

حضور نبي ڪريم صلي الله عليه وسلم قريش جي معزز قبيلي بنو هاشم مان هئا، جن جي حسب نسب کي عرب ۾ اعليٰ ۽ اجل حيثيت حاصل هئي. اهڙيءَ طرح شاه لطيف به سادات نسب مان هو، سندن ڏاڏا دين دوست، علم دوست ۽ حق پرست بزرگ هئا، ناناڻا جن جي ولايت ۽ عرفان جي وراثت لڙهندي لڙهندي لطيف جي لفظن ۾ ظاهر ٿي.

نبي ڪريم صلي الله عليه وسلم علم جي روشنيءَ جا آفتاب هئا، جيتوڻيڪ دنياوي لحاظ کان پاڻ امي هئا، پر سندن علم، اخلاق ۽ حڪمت جا مثال نه رڳو عرب پر ساري عالم لاءِ مشعل راه بڻيا. شاه ڀٽائي به ريتن

جي توبيت ڀانيان

رسمن وارا مدرسه نه ڏٺا، پر سندن روحاني علم، سڌيءَ سنهريءَ طريقي سان دلين تائين پهچڻ جو فن هو. اهي بغي هستيون ظاهر جي علم بدران باطن جي علم جا والي هئا، ۽ انهن جي هر ڳالهه ۾ دلين جو در کليل ملي ٿو.

حضور صلي الله عليه وسلم مڪي جي مصيبتن کي مديني جي محبت سان مٽايو. هجرت سندن تاريخي فيصلو مان هڪ هو. شاه ڀٽائي به پنهنجي جنم ڏينهن ۾ ڪوٽڙي ڪبير ڇڏي ڀٽ شاه جي ڀلائيءَ لاءِ سڌاين آباد ٿيا. هجرت ٻنهي جي حياتيءَ ۾ فقط جغرافيائي نه پر روحاني رخ جي تبديليءَ جو حوالو آهي.

ڀاڻ سڳورن جي مخالفن بار بار حياتيءَ تي وار ڪيو. زهر ڏيڻ، تڪليف پهچائڻ، ۽ قتل جي سازشن باوجود سندن صبر، امن، ۽ ارادي جي عظمت نه گهٽجي. شاه لطيف کي به وقت جي حڪمران، نور محمد ڪلهوڙي سندن اثر، اجتماع ۽ اصلاح جي طاقت کان ڏٺل زهر ذريعي ختم ڪرڻ جي ڪوشش ڪئي. پر فيض فائقيءَ سان قدرت کي منظور نه هو ته حق جا ماڻهو زهرن سان زوال پذير ٿين.

ڀاڻ سڳورن جي گهراڻي ۾ ڀٽ نه رهيو، پر امت جي سندن واٽ وارن کي وارث قرار ڏنائون. شاه صاحب به فرمائيندو هو ته ”منهنجو اولاد منهنجا فقير آهن.“ يعني سندن تعليم، سندن بيت، سندن وفا، سندن فڪر ئي سندن نسل آهن. ٻنهي هستين جي حياتيءَ جو هي فلسفو فڪر جي فلڪ تي سڀ کان روشن ستارو آهي.

زندگيءَ جو وقتي واعدو به عجيب نموني سان موافقت رکي ٿو. نبي پاڪ صلي الله عليه وسلم 63 ورهين جي عمر ۾ دنياڻي پردي پٽايو. شاه ڀٽائي به حياتي جا 63 ورهيه پورا ڪري فڪر جي فلق ۾ هميشه لاءِ امر ٿي ويو. ٻنهي جي آرامگاهه پڻ سندن وفات واري جڳهه تي ئي تعمير ٿي. نبي صلي الله عليه وسلم جو روضو پاڪ مديني ۾ شاه ڀٽائي جو مقبره ڀٽ شاه ۾ جتي انهن جا دم آخر جا قدم پيا هئا.

انهن سڀني مشترڪ ڳالهين کان علاوه، نبي پاڪ جي زماني ۾ عرب جو حال خونريزي، ظلم، ناانصافي، ۽ قبلاڻي جهيڙن جو شڪار هو. اهڙي ئي فضا شاه صاحب جي دور جي سنڌ ۾ هئي، جتي جاگيردارن جو جبر، حاڪمن جو هيساءُ، ۽ ماڻهن جي بيچيني عام هئي. پر ٻنهي هستين ظلم جي اونداهيءَ ۾ حلم، هدايت ۽ حق جي روشني پکيڙي نبي پاڪ قرآن سان انسانيت کي سنواريو. شاه ڀٽائي بيتن سان، خدا سان وصل جي واٽ ڏيکاري.

اهوئي ته آهي عشقِ محمدي جو اثر، جو شاه لطيف جي شاعريءَ مان به محمدي محبت جا نعما نڪرندا رهن ٿا، جتي ”مديني“ جو تصور، صرف شهر نه پر شعور بڻجي ٿو. ڀٽائيءَ جي شاعريءَ ۾ سرمدانه سرگرم آهي، جتي محمد مصطفيٰ صلي الله عليه وسلم جي عظمت کي روح جي راڳ سان ڳايو ويو آهي.

اختتاماً چئي سگهجي ٿو ته لطيف جي لطافت ۽ محمدي محبت جو ميل، فقط فڪر جو نه پر فطرت جو فيصلو آهي. هڪڙيءَ هستيءَ جو نالو سرور ڪائنات آهي، ته ٻيءَ هستيءَ جو لقب سرور سنڌ. هڪڙو بيتن جو بيان، ته ٻيو قرآن جو ترجمان. هيءَ روحاني رشتيداري سندن علم، عمل، اخلاق ۽ اخلاص جي هڪجهڙائيءَ جو زنده ثبوت آهي.

جي تو بيت ڀانيان

"شاھ ڀٽائي ۽ ترس طبيبن"

شاھ عبداللطيف ڀٽائي جو ڪلام فقط بيتن جي بندش نه، بلڪه روحاني راھ جي روشني، دلين جي دوا ۽ بيدارين جي بيان آھي. سندس بيتن ۾ بشارت به آھي، بصيرت به، تڪليفن جي تشريح به آھي، ۽ طريقي جي تحرير به.

"آھي گھڻو اگھن جو ترس طبيبن،
ڪيائون وس ويجن تان، پر ڪري ري ڪين ٿئي"

ھي بيت، بيتن جي بادشاھ لطيف سائين جي ان بلند فڪر جو عڪس آھي، جتي گناھن جي گھراين ۾ ڦاٿل انسان لاءِ نجات جي نويد آھي، پر ساڳي وقت اک کولي راھ تي هلڻ جي تقاضا به. بيت جي پھرئين ست ۾ "آھي گھڻو اگھن جو ترس طبيبن"، اگھن يعني گناھن جي ڳرن گھاوڻ وارن لاءِ طبيبن، يعني نبي سڳورن، اولياءِ الله ۽ اھل دل جون ڪوششون بيان ٿيون. اھو ترس، اھا تڪليف، اھا تڙپ، جنھن ۾ محبوب خدا صلي الله عليه وسلم امت جي اصلاح لاءِ راتيون روئي گذاريون، ۽ روئڻ جو آواز "پڙڪندڙ ڍڳڙي" وانگر ھوندو ھو.

ڀٽائي سائين جي زبان مان نڪتل "وس" لفظ فقط لفظ نه آھي، بلڪه محبت سان ڀرپور مشن آھي. "ڪيائون وس ويجن تان" يعني طبيبن، نبين، ۽ عارفن پنھنجو پورو وس وسايو، پورو زور لڳايو ھر حريو آزمائي ڏنو، پر... "ڪري ري ڪين ٿئي" جڏھن دلين جا در بند، ته دوا ڪيتري به اثرائتي ھجي، ڏک وڃڻ مشڪل آھي. ھن مقام تي لطيف، لاڀرواھي غفلت کي دائمي بيماري جو علاج ٻڌايو آھي، ته ڀلا، جيڪڏھن طبيبن جي تڪليفن جو به اثر نه ٿئي، ته پوءِ بيماري جو دارون ڪٿان ايندو؟

قرآن پاڪ به ھي حقيقت کي بيان ڪري ٿو:

"ذٰلِكَ الْكِتَابُ لَا رَيْبَ فِيْهِ، هُدًى لِّلْمُتَّقِيْنَ"

ھي ڪتاب شڪ کان پاڪ، پر فقط انھن لاءِ ھدايت آھي، جيڪي متقي، يعني پرهيزگار آھن. پريزگاري، پڪاري ٿي ڪوڪي ٿي عملن کي، ڀڄي ٿي پنھجن مان پر خلوص ھجڻ جي پڪ کي. نبي ڪريم صلي الله عليه وسلم فرمايو:

"جنھن شخص کي اھو پرواھ نه رھي ته سندس روزي ڪٿان اچي پئي، ته پوءِ الله کي به سندس پرواھ ناھي ته ھو دوزخ جي ڪھڙي در تان داخل ٿيندو."

ھي حديث، تقويٰ جي تعريف به آھي ۽ بي پرواھي جي تباهي به.

حضرت ابوبڪر صديق رضه جي قصي ۾، پرهيزگاري جو انتهائي اعليٰ مثال آھي. جڏھن کين سخت بڪ ۾ ھڪ گرھ کاڌو ۽ پوءِ معلوم ٿيو ته اھو کاڌو ڪنھن اھڙي شخص جو ھو، جنھن ڪفر جي حالت ۾ ڪمايو ھو، ته اُن گرھ کي الڳ ڪري واپس ڪڍي ڇڏيائون، ۽ فرمايو:

"جيڪڏھن منھنجي جان به ھن گرھ سان نڪري وڃي ھا، ته به مان ھن کي ڪڍي ڇڏيان ھا، ڇو ته رسول خدا فرمايو آھي ته جنھن جو جسم حرام سان پلجي ٿو، ان جو نڪائو جھنم آھي."

اھا پرهيز صرف پيٽ لاءِ نه، بلڪه پوري پاڪائي، پرک، ۽ پار پڄاڻن لاءِ ھئي.

جي تو بيت ڀانيان

اڄ جي انسان لاءِ هي بيت، هڪ بيداري جو بگل آهي. ته طبيب اڃا به ترس ۾ آهن، دوا موجود آهي، پر هيءَ ز جي ضرورت آهي، پڇتائڻ کان اڳ پنڌ سڌو ڪرڻ جي ضرورت آهي.

ڀنڀڻ جي بيت جي بُڪ، حديثن جي حقيقت سان ملي ڪري هڪ اهڙو اخلاقي ۽ روحاني نقشو پيش ڪري ٿي، جنهن تي هلڻ سان ئي نجات جو رستو روشن ٿئي ٿو.

بيت، بشر، بيان، بقا، سڀ تڏهن ئي ملي سگهن ٿا، جڏهن پرهيڙگاري پرچار کان اڳ ان جو اثر پاڻ تي پوي. پيغام اهو ئي آهي ته:

جي طبيبن جي ترس سان به نٿي بدلجي ته پوءِ ڪهڙي
رهنمائي، فڪر هن کي بچائيندي

"آهي گهڻو اڳهن جو ترس طبيبن،
ڪيائون وس ويجهن تان، پر ڪري ري ڪين ٿي"

اهو بيت، فقط بحر ۽ ٽنڊ نه، پر بيداري، بصيرت، بُرائيءَ کان بچاءُ جو سڃاڻي جو پيغام آهي. لطيف سائين جي بيتن ۾ بيمارين جي باريڪ بيان آهي، پر ان کان به وڌيڪ علاج جي اشاري سان ڀريو پيو آهي.

هن بيت جي بنياد تي، اسان جي اڄوڪي بگڙيل بُنياد تي اک وجهون ته اندازو ٿيندو ته معاشر و مادي محبت، مفادن جي مجبوري ۽ حرص جي حاوي هجڻ ڪري هدايت جي حرارت وڃائي ويٺو آهي.

دڪاندار دڪان نه، پر دغا جو ڏيکاءُ بڻجي ويو آهي. تول ۾ کوٽ، ماپ ۾ ملاوٽ، مال ۾ چالاڪي، ائين ٿو لڳي جڻ ايمانداري، ايمان جي تاريخ ٿي وئي آهي.

ملازم، محنت جي معنيٰ وساري، وقت جي وڪري کي وظيفي جي واڌو سمجهي، ڪم کي ڪوتاهي ۽ جي ڪوري ۾ لٽڪائي ڇڏيو آهي. آفيسر، ايمانداريءَ جي عزت نه، رشوت جي ريت کي رواج ڏنو آهي.

ڊاڪٽر، بيمار جو درد وساري ڊالرن جي ڌن تي ڌيان ڏئي، اسپتال کي سوداگرن جي بازار بڻائي ڇڏيو آهي. ماسٽر، تعليم جو تاج ڇڏيندي، شاگردن جي قيمتي وقت کي بي فائدو بڻائي ڇڏيو آهي.

۽ قوم جو ڪاروبار؟

جڏهن هڪ ملڪ جو ڪاروباري نظام وياج تي ٻڌل هجي، ته پوءِ ان نظام جي نجات جو نسخو ڪٿي ملندو؟

رسول الله ﷺ جو فرمان آهي:

"وياح ڪانڻ وارن سان الله ۽ سندس رسول جي جنگ آهي."

جي تو بيت ڀانيان

سوچڻ جي ڳاله آهي، جڏهن معاشرو ٿي ويا ج سان مليو پيو آهي، ته ڇا الله جي عتاب کان بچي سگهيو؟

ڪو مولوي ڪو مفتي، جيڪڏهن چوندو ته مان بچيل آهيان، ته سوال اٿجي ٿو. ڇا اوهان واپار کان، واڌو ويا ج جي واءِ کان ته بچيل آهيو، پر جيڪي ڪپڙا، کاڌو ۽ زندگي جا وسيلان هنن مان حاصل ڪيا آهن، جتي ويا ج جي وٽن جا پاڇا آهن، ته پوءِ اسان اوهان جي نماز ۾ ڪامل نور هوندو؟

نبي سڳورا ﷺ فرمايو:

"اهڙو وقت ايندو، جو ڪوبه ويا ج کان بچي نه سگهندو، جيڪڏهن ڪوبه بچي به ويو ته ان کي دونهن ضرور لڳندو."

اهو دونهون اڄ اسان جي دلين ۾، روزيءَ ۾، رشتيءَ ۾، روييءَ ۾ رچي چڪو آهي.

شاه پٽائي جي بيت جي ٻڪ ۾ اڄ به بيداريءَ جو ٻج آهي.
بيت ڀانئيندڙ، اهو محسوس ڪري ٿو ته هي بيت هر زماني، هر ماڻهو، هر مرض تي لاڳو ٿئي ٿو.

اڄ جو دور، بيت جي باه سان به وسائي سگهجي ٿو.
اڄ طبيب اڃا به ترسي رهيا آهن، پر جيڪڏهن مريض پنهنجي مرض تي فخر ڪري، ته پوءِ فلاح جا در بند ٿي وڃن ٿا.

پرهيزگاري، تقويٰ، طهارت، ۽ توڪل، اهي ئي طريقا آهن، جن سان بيمار معاشرو شفا حاصل ڪري سگهي ٿو.
شاه پٽائي اسان کي نه رڳو بيماري ٻڌائي ٿو، پر دوا به ڏيکاري ٿو.

اسان کي گهرجي ته:

دڪاندار ديانت ڏيکاري
آفيسر ايمانداري اختيار ڪري
ماسٽر تعليم کي عبادت سمجهي
تاجر ويا ج کي فطرت سان ويڙهه سمجهي
هر فرد، پنهنجي جاءِ تي احتساب، اصلاح، ۽ ايمان سان جيئن جو عزم ڪري

ته پوءِ اهو معاشرو تباهيءَ کان تبديلي تائين جو سفر طي ڪري سگهي ٿو.
شاه سائين جو بيت، اسان لاءِ چراغ به آهي، جتن به.
جي طبيبن جي ترس تي نه هلنداسين، ته پوءِ پنهنجو ڌڪ پاڻ پر داشت ڪرڻو پوندو.
بيت جي روشنيءَ ۾، تقويٰ جي روش اختيار ڪريون، ته ئي دنيا ۽ آخرت جي سوڀ حاصل ڪري سگهجي.